

TNPSC தேர்வுகளுக்கான நடப்பு நிகழ்வுகள் - பிப்ரவரி 2017

தமிழகம்

❖ மொழி சிறுபான்மை பள்ளிகளில் பயிலும் மாணவர்கள் பொதுத்தேர்வின்போது தமிழ் பாடத் தேர்வை எழுதுவதில் இருந்து விலக்களித்து சென்னை உயர்நீதிமன்றம் உத்தரவிட்டுள்ளது.

- கட்டாய தமிழ் கற்றல் சட்டத்தை தமிழக அரசு 2006-ஆம் ஆண்டு ஜூன் 12-இல் கொண்டு வந்ததால், அனைத்து வகையான பள்ளிகளிலும் முதல் பாடமாக தமிழ் கட்டாயமாக்கப்பட்டது.
- தெலுங்கு, கன்னடம், மலையாளம், உருது உள்ளிட்ட பிற மொழிகளிலும் பயிலும் மாணவர்களும் பொதுத் தேர்வுகளின்போது, தமிழ் பாடத் தேர்வை கட்டாயம் எழுத வேண்டிய சூழல் உருவாகியது.
- இந்த உத்தரவை எதிர்த்து தொடரப்பட்ட வழக்கை விசாரித்த உயர்நீதிமன்றம், 2015-16ஆம் கல்வியாண்டில் பிற மொழி மாணவர்கள் தமிழ் பாடத் தேர்வு எழுத விலக்களித்து உத்தரவிட்டது குறிப்பிடத்தக்கது.

❖ 100 நாள் வேலைத்திட்டத்தில் கூடுதலாக 50 நாட்கள் வேலை: தமிழக அரசு அறிவிப்பு : மகாத்மா காந்தி தேசிய ஊரக வேலை உறுதித் திட்டத்தின் கீழ் கூடுதலாக 50 நாட்கள் சேர்த்து தமிழக அரசு உத்தரவிட்டுள்ளது. இதனால், பணிநாள்களின் எண்ணிக்கை 150-ஆக உயர்ந்துள்ளது. இந்தத் திட்டமானது தமிழகத்தின் 31 கிராமப்புற மாவட்டங்களில் உள்ள 12,524 கிராம ஊராட்சிகளிலும் செயல்படுத்தப்படுகிறது குறிப்பிடத்தக்கது.

❖ "பிரகன் நாட்டியாஞ்சலி 2017" (Braham Natyanjali 2017) எனும் பெயரில் உலகெங்கிலுமுள்ள 600 நடனக் கலைஞர்களின் நடன நிகழ்வுகள் தஞ்சாவூர் பெரிய கோயிலில் பிப்ரவரி 24 முதல் மார்ச் 2 தேதி வரை நடைபெறுகின்றன.

❖ மீன்வளத் துறை அமைச்சரான டி.ஜெயகுமாருக்கு, நிதியமைச்சர் பொறுப்பு அளிக்கப்பட்டுள்ளது. இதன் மூலம் மீனவ சமுதாயத்தின் முதல் நிதியமைச்சர் என்ற பெருமையை அவர் பெற்றுள்ளார். மேலும், முதல்வர் உள்ளிட்ட முக்கிய அமைச்சர்கள் மட்டுமே வகிக்கும் நிதித் துறையானது, மீன்வளத் துறை பொறுப்பு வகிக்கும் அமைச்சரிடம் அளிக்கப்பட்டிருப்பது குறிப்பிடத்தக்கது.

- ❖ ஈஷா” அமைப்பினால் கோயம்பத்தூரில் அமைக்கப்பட்டுள்ள 112 அடி “ஆதியோகி” சிலையை பிரதமர் மோடி அவர்கள் திறந்து வைத்தார்.
- ❖ சென்னை உயர்நீதிமன்ற தலைமை நீதிபதியாக இருந்த எஸ்.கே.கௌல், உச்ச நீதிமன்ற நீதிபதியாக பொறுப்பேற்று கொண்டதையடுத்து, சென்னை உயர் நீதிமன்ற மூத்த நீதிபதி ஹூலுவாடி ஜி.ரமேஷ், பொறுப்பு தலைமை நீதிபதியாக 17-02-2017 அன்று பொறுப்பேற்று கொண்டார். நிரந்தர தலைமை நீதிபதி ஒருவரை குடியரசு தலைவர் நியமிக்கும் வரை, சென்னை உயர் நீதிமன்றத்தில் பொறுப்பு தலைமை நீதிபதியாக ஹூலுவாடி ஜி.ரமேஷ் தொடருவார்.
- ❖ தமிழகத்தைத் தொடர்ந்து புதுவையிலும் ஹைட்ரோ கார்பன் திட்டம்.
 - தமிழகத்தில் ஏற்கனவே புதுக்கோட்டை மாவட்டம் நெடுவாசலைத் தொடர்ந்து காரைக்காலிலும் ஹைட்ரோ கார்பன் திட்டத்தை செயல்படுத்த அனுமதி வழங்கப்பட்டுள்ளது.
 - இதற்காக பாரத் பெட்ரோ ரிசோர்சஸ் என்ற தனியார் நிறுவனத்துக்கு மத்திய அரசு உரிமம் வழங்க உள்ளது. அதன்படி, சுமார் 10 சதுர கி.மீ. அளவுக்கு இந்த திட்டத்தை செயல்படுத்த மத்திய அரசு அனுமதி வழங்கும்.
 - இந்த திட்டத்தால், நிலத்தடி நீர் குறையும், விவசாயம் பாதிக்கப்படும் என்று ஏராளமான விவசாயிகள் தொடர்ந்து எதிர்ப்பு தெரிவித்து வருகின்றனர்.
- ❖ தமிழக சட்டப்பேரவையில் பெரும்பான்மையை நிரூபிப்பதற்காக பிப்ரவரி 18 அன்று நடைபெற்ற நம்பிக்கை வாக்கெடுப்பில் முதல்வர் எடப்பாடி பழனிசாமி 122 வாக்குகள் பெற்று வெற்றி பெற்றார். இதன்மூலம், தமிழகத்தின் 13வது முதலமைச்சராக எடப்பாடி பழனிச்சாமி அவர்கள் தேர்வு செய்யப்பட்டது உறுதியாகியுள்ளது,
- ❖ ஜல்லிக்கட்டு போராட்டத்தில் நிகழ்ந்த வன்முறை குறித்து விசாரணை நடத்த அமைக்கப்பட்டுள்ள ஒரு நபர் விசாரணைக் குழுவின் தலைவர் நீதிபதி எஸ். ராஜேஸ்வரன் ஆவர்.

❖ தமிழக முதல்வராக பொறுப்பேற்றுக் கொண்ட பழனிசாமி கையெழுத்திட்ட முதல் ஐந்து கோப்புகள் :

- தமிழகத்தில் மேலும் 500 மதுக்கடைகள் மூடப்படும். கர்ப்பிணிகளுக்கு வழங்கப்பட்டு வந்த மகப்பேறு நிதியுதவி 12 ஆயிரத்தில் இருந்து 18 ஆயிரமாக உயர்த்தப்படும்.
- வேலையில்லா இளைஞர்களுக்கான மாதாந்திர உதவித் தொகை இரு மடங்காக உயர்வு. இதன் மூலம் 55,228 இளைஞர்கள் பயனடைவார்கள்.
- உழைக்கும் மகளிருக்கு 'அம்மா இருசக்கர திட்டம்' கீழ் இரு சக்கர வாகனம் வாங்க 50 % மானியம் வழங்கப்படும்.
- மீனவர்களுக்கு வீடுகள் கட்ட தனி வீட்டு வசதி திட்டம் செயல்படுத்தப்படும். இந்த திட்டத்தின் கீழ் ரூ.1.70 லட்சம் மதிப்பீட்டில் புதிதாக 5 ஆயிரம் வீடுகள் கட்டப்படும் என்பது உள்ளிட்ட 5 கோப்புகளில் பழனிசாமி கையெழுத்திட்டார்.
- மேலும், அம்மா இரு சக்கர வாகன' திட்டத்தின் கீழ், இந்த ஆண்டு ஒரு லட்சம் உழைக்கும் மகளிருக்கு ஸ்கூட்டர் வாங்குவதற்கு ரூ.20,000 வழங்கப்படும் என தமிழக அரசு அறிவித்துள்ளது. இரு சக்கர வாகனம் வாங்க 50 சதவீத மானியம் வழங்கப்படும். 50 சதவீதம் மானியம் அல்லது ரூ.20,000 இவற்றில் எது குறைவோ அந்தத் தொகை நிகழ் நிதியாண்டில் இருந்து வழங்கப்படும்.
- நிகழ் ஆண்டில் ஒரு லட்சம் உழைக்கும் மகளிருக்கு வழிகாட்டு நெறிமுறைகளுக்குட்பட்டு மானியம் அளிக்கப்படும். ரூ.200 கோடி ஒதுக்கீடு செய்யப்படுகிறது.

❖ 7வது ஊதியக் குழுவின் அடிப்படையில் அரசு ஊழியர்களின் ஊதிய விகிதத்தை மாற்றியமைக்க 5 பேர் கொண்ட குழு அமைக்கப்பட்டுள்ளது. இதற்கான உத்தரவை முதல்வர் எடப்பாடி பழனிசாமி அறிவித்துள்ளார். இக்குழுவில் கீழ்க்கண்ட அலுவலர்கள் உறுப்பினர்களாக இருப்பர் :

1. கூடுதல் தலைமை செயலாளர், நிதித்துறை
2. முதன்மை செயலாளர், உள்துறை
3. முதன்மை செயலாளர், பள்ளிக் கல்வித்துறை
4. செயலாளர், பணியாளர் மற்றும் நிருவாகச் சீர்திருத்தத்துறை

5. Dr. பி.உமாநாத், - உறுப்பினர் செயலாளர்.

❖ திருநெல்வேலி மனோன்மனியம் சுந்தரனார் பல்கலைக்கழகத்தில் 12ஆவது கரிசல் திரைவிழா பிப்ரவரி 22 தொடங்கி 3 தினங்கள் நடைபெறவுள்ளது. சுந்தரனார் பல்கலைக்கழக தொடர்பியல் துறை மாணவர் அமைப்பான மனோ மீடியா கிளப் சார்பில் ஆண்டுதோறும் கரிசல் திரைவிழா நடைபெற்று வருகிறது குறிப்பிடத்தக்கது.

❖ கீழடி அகழாய்வு பணிகளை மீண்டும் தொடங்க மத்திய கலாசாரத்துறை அமைச்சர் மகேஷ் சர்மா உத்தரவிட்டுள்ளார்.

- கீழடி தொல்லியல் களம் என்பது இந்தியத் தொல்லியல் ஆய்வு நிறுவனத்தால் அகழாய்வு செய்யப்பட்டு வரும் ஒரு சங்க கால வசிப்பிடம் ஆகும். இந்த அகழாய்வு மையம் தமிழ்நாட்டில் மதுரைக்குத் தென்கிழக்கில் 12 கி.மீ தொலைவில், சிவகங்கை மாவட்டத்தில் கீழடி என்ற ஊருக்கு அருகில் அமைந்துள்ளது. ஆதிச்சநல்லூர் தொல்லியல் களத்துக்கு அடுத்து இந்தியத் தொல்லியல் ஆய்வு நிறுவனத்தால் தமிழ்நாட்டில் மேற்கொள்ளப்படும் பெரிய அளவிலான அகழாய்வு இதுவேயாகும்.
- கீழடி அகழாய்வினை இந்தியப் தொல்பொருள் ஆராய்ச்சித் துறையின் அகழாய்வுப் பிரிவு முன்னெடுக்கின்றது. அப் பிரிவினைச் சார்ந்த கி. அமர்நாத் ராமகிருஷ்ணன் கண்காணிப்பு தொல்பொருளியலாளராகத் தலைமை தாங்குகிறார்.
- கி.மு. மூன்றாம் நூற்றாண்டில் இருந்து கி.பி பத்தாம் நூற்றாண்டு வரையான காலப்பகுதியைச் சேர்ந்த வசிப்பிடமாக இக்களம் கணிக்கப்பட்டுள்ளது. கரிமத் தேதியிடல் முறை மூலம் இன்னும் இது துல்லியமாக உறுதிப்படுத்தப்பட வேண்டியுள்ளது. கிட்டத்தட்ட 48 சதுரக் குழிகள் வெட்டப்பட்டு உறைகிணறுகள், செங்கற் சுவர்கள், கூரை ஓடுகள், மண்பாண்டங்கள், மிளிர்கல் அணிகலன்கள், எலும்புக் கருவிகள், இரும்பு வேல், தமிழி எழுத்து பொறிக்கப்பட்ட பாளையோடுகள் எனப் பல்வேறு தொல்லெச்சங்கள் அகழ்ந்தெடுக்கப்பட்டுள்ளன. இலக்கியத்தில் குறிப்பிடப்படும் பாண்டியர்களின் தொல்நகரான "பெருமணலூர்" இதுவாக இருக்கலாம் என்று கருதப்படுகிறது.

- கீழடியில் 10 க்கும் மேற்பட்ட கட்டிடங்கள் கண்டறியப்பட்டுள்ளன. ஒரு வளர்ச்சியடைந்த நகரமாக இது திகழ்ந்ததற்கு இது வலுவான சான்றாக உள்ளது. "சங்க காலத்தில் கட்டிடங்களே இல்லை என்ற கூற்றை இந்த அகழ்வாய்வு மாற்றியமைத்துள்ளது
- நீர் வழங்கலும், கழிவுநீர் அகற்றலும் நாகரிக வளர்ச்சியின் முக்கிய மைல்களாகக் கருதப்படுவன. கீழடியில் "சுடுமண் குழாய் மூலம் உருவாக்கப்பட்ட கழிவுநீர் கால்வாய் வசதியுடன் கட்டிடங்கள் இருந்தது கண்டறியப் பட்டுள்ளன.
- இங்கு பழங்கால சுடுமண் உறைகிணறுகள் கண்டறியப்பட்டுள்ளன. இவை பட்டினப்பாலை கூறும் 'உறைகிணற்றுப் புறச்சேரி' என்ற தொடருக்குச் சான்று பகர்வனவாகவும், ஆற்றங்கரைகளிலும், பெரிய குளக்கரைகளிலும் இவ்வாறு உறைகிணறுகள் அமைத்து நீரெடுக்கும் தமிழரின் பண்டைய வழக்கத்தை எடுத்துக்காட்டுவனவாகவும் உள்ளதாகத் தொல்லியல் அறிஞர் வெ. வேதாச்சலம் குறிப்பிடுகிறார்
- வரலாற்றின் தொடக்க காலத்திய செங்கல் கட்டிடச் சான்றுகள் கிடைப்பது மிகவும் அரிதாகக் கருதப்படும் நிலையில் இங்கு பெருமளவில் செங்கல் கட்டிடங்கள் உள்ளது ஆய்வாளர்களின் ஆர்வத்தைத் தூண்டியுள்ளது
- ரோமப் பேரரசுடன் கொண்டிருந்த வணிகத் தொடர்பை மெய்ப்பிக்கும்படியான, வணிகர்களால் கொண்டுவரப்பட்ட ரௌலட் (rouletted), அரிட்டைன் (arretine) வகை மண்பாண்டங்கள் கிடைத்துள்ளன. அழகங்குளத்திலும் இத்தகைய பாண்டங்கள் கண்டுபிடிக்கப்பட்டது குறிப்பிடத்தக்கது. மேலும் வரலாற்றின் தொடக்ககாலத்தைச் சேர்ந்தவையான கருப்பு, சிவப்பு மண்பாண்டத் துண்டுகள், வெள்ளை வண்ணம் பூசப்பட்ட கருப்பு, சிவப்பு மண்பாண்டத் துண்டுகள், செம்பழுப்பு நிற கலவை பூசப்பட்ட மண்பாண்டத் துண்டுகள் ஆகியவையும் கிடைத்துள்ளன. தமிழகத்தில் செம்பழுப்பு நிற ரசட் (russet) கலவை பூசப்பட்ட பாண்டங்கள் இதுவரை கொங்குப் பகுதியிலேயே கிடைத்திருப்பதைக் கொண்டு இப்பகுதி கொங்குப் பகுதியுடனும் வாணிபத் தொடர்பிலிருந்ததாகக் கருதப்படுகிறது

- இங்கு, 'ஆதன்', 'உதிரன்', 'திசன்' போன்ற தனிநபர்களின் பெயர்களைக் குறிப்பிடும் தமிழி எழுத்துக்கள் பொறிக்கப்பட்ட மண்பாண்ட ஓடுகளும் கிடைக்கப்பெற்றுள்ளன (தகவல்கள் சான்று : விக்ிகிபீடியா)

- ❖ திருமலை-திருப்பதி தேவஸ்தான அறங்காவலர் குழு உறுப்பினராக சுதா நாராயணமூர்த்தி நியமிக்கப்பட்டுள்ளார். திருமலை-திருப்பதி தேவஸ்தான அறங்காவலர் குழு உறுப்பினராக செயல்பட்டு வந்த, தமிழகத்தைச் சேர்ந்த சேகர் ரெட்டி வருவாய்த்துறையினரால் கைது செய்யப்பட்டு, சிறையில் வைக்கப்பட்டுள்ளதால், இப்பதவியில் தமிழகத்தைச் சேர்ந்த, இன்போசிஸ் நிறுவனத் தலைவரும், சமூக சேவகருமான சுதா நாராயணமூர்த்தியை ஆந்திர அரசு நியமித்துள்ளது.
- ❖ உச்ச நீதிமன்றத்தின் முன்னாள் தலைமை நீதிபதி அல்தமஸ் கபீர் காலமானார். உச்ச நீதிமன்றத்தின் 39-ஆவது தலைமை நீதிபதியாக அல்தமஸ் கபீர் (68) கடந்த 2012-ஆம் ஆண்டு செப்டம்பர் மாதம் 29-ஆம் தேதி நியமிக்கப்பட்டார். கடந்த 2013-ஆம் ஆண்டு ஜூலை மாதம் 19-ஆம் தேதி அவர் தனது பதவியிலிருந்து ஓய்வு பெற்றார். அதற்கு முன்னதாக, கொல்கத்தா, ஜார்க்கண்ட் மாநில உயர் நீதிமன்றங்களில் தலைமை நீதிபதியாக பணிபுரிந்துள்ளார்.
- ❖ சரக்கு - சேவை வரிவிதிப்பை (ஜிஎஸ்டி) அமல்படுத்தும்போது மாநிலங்களுக்கு ஏதேனும் வருவாய் இழப்பு ஏற்பட்டால், அதற்கு உரிய இழப்பீடு வழங்க வகை செய்யும் சட்டத்துக்கு ஜிஎஸ்டி கவுன்சில் கூட்டத்தில் ஒப்புதல் வழங்கப்பட்டது.
 - ரூ.1.5 கோடிக்கும் குறைவாக விற்றுமுதல் ஈட்டும் நிறுவனங்களுக்கான வரி மதிப்பீடு மற்றும் வசூல் நடவடிக்கைகளில் 90 சதவீதத்தை மாநில அரசுகள் மேற்கொள்வதென ஜனவரி 2017 ல் நடைபெற்ற ஜிஎஸ்டி கவுன்சில் கூட்டத்தில் முடிவு செய்யப்பட்டது. அதேபோன்று ரூ.1.5 கோடிக்கு அதிகமாக விற்றுமுதல் ஈட்டும் நிறுவனங்களுக்கான வரி மதிப்பீடு, வசூலிப்பு நடவடிக்கைகளை மத்திய, மாநில அரசுகள் சரிபாதியாக பிரித்துச் செயல்படுத்தவும் இசைவு தெரிவிக்கப்பட்டது குறிப்பிடத்தக்கது.
- ❖ அதிக அளவில் முனைவர் பட்டம் பெற்ற மாணவ, மாணவர்களை உருவாக்குவதில் பிற இந்திய மாநிலங்கள் அனைத்தையும் விட தமிழ்நாடு

முன்னிலையில் இருப்பதாக மத்திய மனித வள மேம்பாட்டு அமைச்சகம் தெரிவித்துள்ளது.

❖ வேலை இல்லாதவர்களுக்கான உதவித் தொகை திட்டம் மூலம் வழங்கப்படும் தொகை இரு மடங்கு உயர்வு - தமிழக அரசு அறிவிப்பு.

- தமிழகம் முழுவதும் உள்ள வேலைவாய்ப்பு அலுவலகங்களில் 85 லட்சத்துக்கும் அதிகமானோர் வேலைவாய்ப்புக்காகப் பதிவு செய்து, பணிக்காக பல ஆண்டுகளாகக் காத்திருக்கின்றனர். எனவே இவர்கள் பயனடையும் வகையில் வேலை இல்லாதவர்களுக்கான உதவித் தொகை வழங்கும் திட்டத்தை கடந்த 2006-முதல் செயல்படுத்தி வருகிறது.
- இத்தொகை பெற வேலைவாய்ப்பு அலுவலகங்களில் பதிவு செய்து 5 ஆண்டுகள் நிறைவு பெற்றிருக்க வேண்டும். இதில் மாற்றுத்திறனாளியாக இருந்தால் ஓராண்டு நிறைவு செய்தாலே போதுமானது. படிப்பை முடித்துவிட்டு, வருமானமின்றி வாடும் இளைஞர்கள், வேலை தேடி விண்ணப்பிக்கும் போது ஏற்படும் அஞ்சலகச் செலவு, போட்டித் தேர்வுகளுக்கான பயிற்சி வழிகாட்டு புத்தகங்கள் வாங்குவதல் உள்பட செலவுகளை ஈடுகட்டவே இத்திட்டத்தை அரசு செயல்படுத்தி வருகிறது.
- கடந்த ஜனவரி 2017 வரையில் பத்தாம் வகுப்பில் தேர்ச்சி அடையாதோருக்கு ரூ.100, தேர்ச்சி பெற்றவர்களுக்கு ரூ.150, பிளஸ் 2 தேர்ச்சி அடைந்தவர்களுக்கு ரூ.200, பட்டப் படிப்பு முடித்தவர்களுக்கு ரூ.300 என கல்வித் தகுதிக்கேற்ப வழங்கப்பட்டது. தற்போது அதிகாரிகள் பரிந்துரையைத் தொடர்ந்து பிப்ரவரி மாதம் முதல் இருமடங்காக உயர்த்தி வழங்க தமிழக அரசு உத்தரவிட்டுள்ளது.

❖ "சிசேரியன் முறையில் குழந்தை : இரண்டாம் இடத்தில் தமிழகம்" : நாட்டிலேயே அதிகமாக, தெலுங்கானாவில், அரசு மற்றும் தனியார் மருத்துவமனைகளில், 58 சதவீத குழந்தைகள், சிசேரியன் அறுவை சிகிச்சை மூலம் பிறக்கின்றன. அடுத்ததாக, தமிழகத்தில் உள்ள அரசு மற்றும் தனியார் மருத்துவமனைகளில், 34.1 சதவீத குழந்தைகள், சிசேரியன் மூலம் பிறக்கின்றன. தெலுங்கானாவில், தனியார் மருத்துவமனைகளில் பிறக்கும் குழந்தைகளில், 74.9 சதவீதம், சிசேரியன் முறையில் பிறக்கின்றன. மேற்கு வங்கத்தில் உள்ள

தனியார் மருத்துவமனைகளில் பிறக்கும் குழந்தைகளில், 70.9 சதவீதம், சிசேரியன் முறையில் பிறக்கின்றன.

❖ கீழடி நாகரிகம் கி.மு., 2ம் நூற்றாண்டை சார்ந்தது கார்பன் பகுப்பாய்வில் தகவல் : 'கீழடி நகர நாகரிகம், கி.மு., இரண்டாம் நூற்றாண்டைச் சேர்ந்தது' என, அமெரிக்காவில் செய்யப்பட்ட, கார்பன் பகுப்பாய்வின் மூலம், தெரிய வந்துள்ளது. மதுரைக்கு அருகில் உள்ள கீழடியில், 2014 முதல், இரு கட்டங்களாக, மத்திய தொல்லியல் துறை அகழாய்வை மேற்கொண்டது. அதில், 5,800 தொல் பொருட்கள் கிடைத்தன. அவற்றில், 1.95 மீட்டர் ஆழத்தில் கிடைத்த, கட்டட தொல்பொருட்களில் இருந்து, இரு கரிமப் பொருட்கள், அமெரிக்காவின், புளோரிடா மாகாணத்திற்கு, பரிசோதனைக்கு அனுப்பப்பட்டன. அங்குள்ள, 'பீட்டா' பகுப்பாய்வு கூடத்தில், கார்பன் பகுப்பாய்வு சோதனை நடந்தது. இதன் முடிவுகள், தற்போது வெளியாகி உள்ளன. அதில், கீழடி கரிமப் பொருட்கள், கி.மு., இரண்டாம் நூற்றாண்டை சேர்ந்தவை என, தெரிய வந்துள்ளது. இதனால், கீழடி நகர நாகரிகத்திற்கான காலம் வரையறுக்கப்பட்டுள்ளது.. கீழடி அகழாய்வு பிரிவின் தலைவராக அமர்நாத் ராமகிருஷ்ணன் உள்ளார்.

❖ பால் உற்பத்தியில் தமிழகம் 10 வது இடத்திற்கு முன்னேற்றம் : பால் உற்பத்தியில், 12வது இடத்தில் இருந்த தமிழகம், தற்போது, 10வது இடத்திற்கு முன்னேறி உள்ளது. இந்தியாவில், 1991ல், தனி நபருக்கு, நாளொன்றுக்கு கிடைத்த பாலின் அளவு, 176 கிராமாக இருந்தது. தற்போது, இந்த அளவு, 322 கிராமாக அதிகரித்திருக்கிறது. குஜராத் மாநிலம், நாள் ஒன்றுக்கு, 60 லட்சம் லிட்டர் பால் உற்பத்தி செய்து, இந்தியாவில் முதலிடத்தை பிடித்துள்ளது. பால் உற்பத்தியில், 12வது இடத்தில் இருந்த தமிழகம், தற்போது நாளொன்றுக்கு, 30 லட்சம் லிட்டர் பால் உற்பத்தி செய்து, 10வது இடத்திற்கு முன்னேறி உள்ளது. அதேபோல், தமிழகத்தில் சேலம் ஆவின், 4.4 லட்சம் லிட்டர் பால் உற்பத்தி செய்து முதல் இடத்தையும்; வேலூர் ஆவின், 3.5 லட்சம் லிட்டர் பால் உற்பத்தி செய்து, இரண்டாவது இடத்தையும் பெற்றுள்ளது.

❖ கடனாநதி அணை அமைந்துள்ள மாவட்டம் - திருநெல்வேலி (ஆழ்வார்குறிச்சி)

❖ தமிழகத்தில் ஜல்லிக்கட்டுக்கு விதிக்கப்பட்ட தடையை நீக்கக் கோரி நடைபெற்ற போராட்டத்தில் நடந்த வன்முறைச் சம்பவங்கள் குறித்து விசாரிக்க ஓய்வு பெற்ற உயர் நீதிமன்ற நீதிபதி எஸ்.ராஜேஸ்வரன் தலைமையில் விசாரணை ஆணையம் அமைக்கப்பட்டுள்ளது.

- ❖ மாணவர்களின் போராட்டத்தை தொடர்ந்து தமிழக அரசு கொண்டுவந்த ஜல்லிக்கட்டு சட்டம் 2-2-2017 அன்று அரசிதழில் வெளியிடப்பட்டது.
- ❖ உதய் திட்டத்தின் கீழ், தமிழ்நாடு மின் உற்பத்தி-பகிர்மானக் கழகத்தின் கடனை அரசே ஏற்க முடிவு செய்யப்பட்டு, நிதியுதவியாக ரூ.22,815 கோடி ஒதுக்கப்பட்டுள்ளது.
- ❖ 11 சட்டப் பேரவை குழுக்கள் மற்றும் அவற்றின் உறுப்பினர்களை பேரவைத் தலைவர் தனபால் அறிவித்துள்ளார். அக்குழுக்களும் அவற்றின் தலைவர்களும் வருமாறு, மதிப்பீட்டுக் குழுத் தலைவர்- பி.எம்.நரசிம்மன், பொதுக்கணக்கு குழு- கே.ஆர்.ராமசாமி, பொது நிறுவனக் குழு- எஸ்.முத்தையா, அவை உரிமைக் குழு- பேரவைத் துணைத் தலைவர் பொள்ளாச்சி ஜெயராமன், பேரவை விதிகள் குழு- பேரவைத் தலைவர் தனபால், அரசு உறுதிமொழிக் குழுத் தலைவராக சி.ராஜா, அவைக் குழு- சண்முகநாதன், சட்ட விதிகள் ஆய்வுக் குழு- பழனியப்பன், மனுக்கள் குழு- ராஜேந்திரன், பேரவை நூலகக் குழு- ராமலிங்கம், ஏடுகள் குழு- செந்தில்பாலாஜி.
- ❖ அண்ணாமலை பல்கலைக்கழகத்தில் தொலைநிலை படிப்புக்கு அங்கீகாரம் வழங்கியதை நீக்கம் செய்து பேரவையில் சட்டம் நிறைவேற்றப்பட்டது.
- ❖ சென்னை எண்ணூர்காமராஜர் துறைமுகம் அருகே இரு கப்பல்கள் மோதிக் கொண்டதில் கடந்த ஜனவரி 29-ஆம் தேதி கடலில் எண்ணெய் கசிவு ஏற்பட்டுள்ளது. இந்தச் சம்பவத்தால் சென்னை கடல் பகுதியில் வெகு தொலைவுக்கு எண்ணெய் கசிவு படலம் படர்ந்துள்ளது.

இந்தியா

- ❖ மார்ச் 6-இல் ஓய்வு பெறுகிறது ஐஎன்எஸ் விராட் போர்க்கப்பல் : பிரிட்டன் கடற்படையில் 'ஹெச்எம்எஸ் ஹெர்மிஸ்' என்ற பெயரில் இயங்கி வந்த ஐஎன்எஸ் விராட் கப்பல் அங்கு 1959-ஆம் ஆண்டு முதல் சேவையாற்றியது. அக்கப்பலை 1980-ஆம் ஆண்டுகளில் இந்தியா விலைக்கு வாங்கியது. 1987-இல் நமது கடற்படையில் அது இணைக்கப்பட்டது குறிப்பிடத்தக்கது. இந்திய கடற்படை வரலாற்றிலேயே நீண்ட காலம் (30 ஆண்டுகள்) சேவையாற்றிய கப்பல் ஐஎன்எஸ் விராட் ஆகும்.

- ❖ நாட்டின் முதல் தபால் நிலைய கடவுச் சீட்டு மையம் துவக்கம் : நாட்டிலேயே முதன்முறையாக மத்தியப் பிரதேசத்திலுள்ள விடிஷா மக்களவைத் தொகுதியிலுள்ள தலைமை தபால் நிலையத்தில் கடவுச் சீட்டு மையம் தொடங்கப்பட்டது. இது, வெளியுறவுத்துறை அமைச்சர் சுஷமா ஸ்வராஜ் போட்டியிட்டு வென்ற தொகுதி என்பது குறிப்பிடத்தக்கது.
- ❖ இந்தியாவின் வர்த்தக தலைநகரான மும்பைதான், நாட்டிலேயே பணக்கார நகரம் என்று "நியூ வேர்ல்டு வெல்த்" எனும் அமைப்பு வெளியிட்டுள்ள ஆய்வு அறிக்கை தெரிவிக்கப்பட்டுள்ளது.

- இதன்படி, இந்தியாவிலுள்ள மொத்த சொத்துகளின் மதிப்பு ரூ. 360 லட்சம் கோடி (6.2 டிரில்லியன் டாலர்). இந்தியாவில் 2,64,000 கோடிஸ்வரர்கள் உள்ளனர். 95 மிகப்பெரும் கோடிஸ்வரர்கள் உள்ளனர்.
- இதில் மும்பையில் மட்டும் 46 ஆயிரம் கோடிஸ்வரர்களும், 28 மிகப்பெரும் கோடிஸ்வரர்களும் இருக்கின்றனர். மும்பையில் மொத்தம் 54.64 லட்சம் கோடி (820 பில்லியன் டாலர்) மதிப்புச் சொத்துகள் உள்ளன.
- மும்பைக்கு அடுத்து தில்லி, பெங்களூரு நகரங்கள் 2 மற்றும் 3-ஆவது இடத்தில் உள்ளன. தில்லியில் 23,000 கோடிஸ்வரர்களும், 18 பெரும் கோடிஸ்வரர்களும் இருக்கின்றனர். தில்லியில் மொத்தம் ரூ.29.98 லட்சம் கோடி (450 பில்லியன் டாலர்) மதிப்புச் சொத்துகள் உள்ளன.
- பெங்களூரில் 7,700 கோடிஸ்வரர்களும், 8 மிகப்பெரும் கோடிஸ்வரர்களும் வசிக்கின்றனர். பெங்களூரில் ரூ.21.32 லட்சம் கோடி (320 பில்லியன் டாலர்) மதிப்புச் சொத்துகள் இருக்கின்றன.மேலும், சென்னையில் 6,600 கோடிஸ்வரர்களும், 4 மிகப்பெரும் கோடிஸ்வரர்களும் உள்ளனர் எனவும் தெரிவிக்கப்பட்டுள்ளது. சென்னையில் இருக்கும் மொத்த சொத்துகளின் மதிப்பு ரூ. 9.99 லட்சம் கோடி ஆகும்.

- ❖ இந்திய யூனியன் முஸ்லீம் லீகின் தேசிய செயலாளராக பேராசிரியர் கே.எம்.காதர் மொகிதீன் ஒருமனதாக தேர்வு செய்யப்பட்டுள்ளார்.
- ❖ ப. சிதம்பரம் தலைமையில் மத்திய உள்துறை அமைச்சகத்துக்கான நாடாளுமன்ற நிலைக் குழுக் கூட்டம் 27-02-2017 ல் தொடங்கவுள்ளது. மத்திய

உள்துறை அமைச்சகத்துக்கான நாடாளுமன்ற நிலைக் குழுவில் சிதம்பரம், திரிணாமுல் காங்கிரஸின் டெரக் ஓ பிரெய்ன் உள்பட 10 மாநிலங்களவை உறுப்பினர்கள், காங்கிரஸ் சேர்ந்த மல்லிகார்ஜுன கர்கே, அதிர் ரஞ்சன் செளத்ரி உள்பட 21 மக்களவை உறுப்பினர்கள் இடம் பெற்றுள்ளனர்.

❖ சர்வதேச அளவில் தற்கொலையில் இந்தியா முதலிடம் வகிப்பதாக உலக சுகாதார நிறுவனம் தெரிவித்துள்ளது. 15 முதல் 29 வயதுடைய இளம் பருவத்தினரே அதிகம் தற்கொலை செய்து கொள்கின்றனர். மன அழுத்த நோயால் ஆண்களை விட பெண்களே அதிகளவில் பாதிக்கப்படுகின்றனர். சர்வதேச அளவில் சராசரியாக 40 விநாடிகளுக்கு ஒருவர் தற்கொலை செய்து கொள்கிறார் என்று கூறப்பட்டுள்ளது.

❖ இந்தியா - இஸ்ரேல் இடையே ரூ.17,000 கோடி மதிப்பீட்டில் மேற்கொள்ளப்பட்டுள்ள ஏவுகணை ஒப்பந்தத்துக்கு மத்திய அமைச்சரவை ஒப்புதல் அளித்துள்ளது. இதையடுத்து, இரு நாடுகளும் இணைந்து நவீன ரக ஏவுகணைகளைத் தயாரிக்கும் திட்டம் விரைவில் தொடங்கப்படலாம் எனத் தெரிகிறது.

- இஸ்ரேல் அதிபர் ரூவென் ரிவ்லின் கடந்த நவம்பர் மாதம் அரசுமுறைப் பயணமாக இந்தியா வந்தார். அப்போது, இரு நாடுகளுக்கும் இடையேயான பாதுகாப்புத் துறை ஒத்துழைப்பை மேலும் விரிவுபடுத்துவது தொடர்பாக பிரதமர் மோடியும், ரிவ்லினும் விவாதித்தனர்.
- அதன் அடிப்படையில் தொலைதூரத்தில் உள்ள இலக்குகளை துல்லியமாகத் தாக்க வல்ல நவீனரக ஏவுகணையை இரு நாடுகளும் இணைந்து தயாரிப்பது தொடர்பாக ஒப்பந்தம் மேற்கொள்ளப்பட்டது.
- ரூ.17,000 கோடி மதிப்பீட்டிலான அந்தத் திட்டத்தின்கீழ் பாதுகாப்பு ஆராய்ச்சி மேம்பாட்டு அமைப்பும் (டிஆர்டிஓ), இஸ்ரேல் ராணுவ விமானத் தயாரிப்பு நிறுவனமும் இணைந்து ஏவுகணையை வடிவமைக்க உள்ளன.
- சுமார் 70 கிலோ மீட்டர் தொலைவிலுள்ள இலக்குகளை துல்லியமாகத் தாக்கும் வகையில் அவை மேம்படுத்தப்பட உள்ளன.

- ❖ நாட்டிலேயே முதல்முறையாக பாலியல் குற்றவாளிகள் பற்றிய விவரங்களை கேரள அரசு விரைவில் வெளியிட உள்ளது என்று அந்த மாநில ஆளுநரும், ஓய்வுபெற்ற நீதிபதியுமான பி.சதாசிவம் கூறியுள்ளார்.
- ❖ அமெரிக்காவின் கான்சாஸ் நகரில் ஹைதராபாதைச் சேர்ந்த பொறியாளர் ஸ்ரீநிவாஸ் குச்சிபோட்டா (32) என்பவர் சுட்டுக் கொல்லப்பட்டார். இனவெறியே இந்தத் தாக்குதலுக்கு காரணம் என்று கூறப்படுகிறது.
- ❖ ஸ்டேட் பாங்க் ஆப் இந்தியா வங்கியுடன், அதன், ஐந்து துணை வங்கிகளும், ஏப்ரல் 1ல் இணைகின்றன. எனினும், பாரதிய மகிளா வங்கியை ஸ்டேட் வங்கியுடன் இணைப்பது தொடர்பாக மத்திய அமைச்சரவை எந்த முடிவும் எடுக்கவில்லை. நாட்டின் முன்னணி வர்த்தக வங்கியான, ஸ்டேட் பாங்க் ஆப் இந்தியாவுடன், ஸ்டேட் பாங்க் ஆப் பிகானிர், ஸ்டேட் பாங்க் ஆப் மைசூர், ஸ்டேட் பாங்க் ஆப் திருவாங்கூர், ஸ்டேட் பாங்க் ஆப் பாட்டியாலா, ஸ்டேட் பாங்க் ஆப் ஐதராபாத் ஆகிய ஐந்து துணை வங்கிகளையும் இணைக்கும் நடவடிக்கை நடந்து வருகிறது. 'இந்த பணிகள் முடிந்து, ஏப்ரல் 1ல் இருந்து, ஒரே வங்கியாக செயல்படும்' என, எஸ்.பி.ஐ., அறிவித்தது. இதன் மூலம், எஸ்.பி.ஐ.,யின் சொத்து மதிப்பு, 37 லட்சம் கோடி ரூபாயாக உயரும்.
- ❖ இந்திய இரயில்வேயின் முதல் “அந்தியோதயா எக்ஸ்பிரஸ்” இரயிலான எர்னாகுளம் - கௌரா அந்தியோதயா எக்ஸ்பிரஸ் (Ernakulam-Howrah Antyodaya Express (Weekly)) 27.02.2017 துவக்கி வைக்கப்பட்டது. 2016-2017 பட்ஜெட்டில் அறிவிக்கப்பட்டிருந்த இந்த “அந்தியோதயா எக்ஸ்பிரஸ்” , முழுவதும் முன்பதிவற்ற, நெடுந்தூரம் பயணிக்கும் அதிவேக இரயில் வண்டியாகும்.
- ❖ “மூடி முதலீட்டாளர்கள் சேவை” (Moody's Investors Service) எனும் அமைப்பு, 2017 ஆம் ஆண்டில் இந்தியா 7.1 பொருளாதார வளர்ச்சியுடன் வேகமான பொருளாதார வளர்ச்சியில் ஜி-20 நாடுகளிலேயே முதலிடத்தில் இருக்கும் என கணித்துள்ளது.
- ❖ எளிதாக தொழில் துவங்குவதை ஊக்குவிக்கும் வகையில் தொழிலாளர் சட்டத்தின் படி கட்டாயமாக்கப்பட்ட 56 பதிவேடுகளை 5 பதிவேடுகளாகக் குறைத்து மத்திய அரசு உத்தரவிட்டுள்ளது.
- ❖ TROPEX 2017 - எனப்படுவது இந்திய கடற்படையினால் ஆண்டுதோறும் நடைபெறும், ஒரு மாத இராணுவப் பயிற்சியாகும்.

- ❖ இந்தியாவின் முதல் மலை மிதிவண்டி சாலை (hill station bicycle path) டார்ஜிலிங்கில் துவங்கப்பட்டுள்ளது.
- ❖ பாலித்தீன் பைகளின் பயன்பட்டை மாநிலம் முழுவதும் தடை செய்வதாக அறிவித்துள்ள மாநிலம் - ஜார்க்கண்ட்
- ❖ பாலின விகிதத்தை (sex-ratio) ஆன்லைன் முறையில் கண்காணிப்பதற்கான தொழில்நுட்பத்தை "பாணிபட்" நகரில் ஹரியானா அரசு அறிமுகப்படுத்தியுள்ளது. இம்முறையின் மூலம், கிராமங்கள் மற்றும் நகரங்களிலிருந்து பெறப்படும் பிறப்பு, இறப்பு தகவல்கள் அனைத்தும் கணினியில் உள்ளீடு செய்யப்பட்டு ஆன்லைன் முறையில் மொத்தமாக மேலாண்மை செய்யப்படும்.
- ❖ "அருண் -3 நீர்மின்சக்தி திட்டம்" (Arun-3 Hydro Electric Project) எனப்படும் திட்டத்தின் மூலம் நேபாளில், 900 மெகாவாட் மின்சாரத்தை தயாரிப்பதற்கான நிதி உதவி வழங்குவதற்கு மத்திய அமைச்சரவை ஒப்புதல் வழங்கியுள்ளது.
- ❖ மத்திய வங்கித் திவால் வாரியத்தின் (Insolvency and Bankruptcy Board of India (IBBI)) தலைவர் - எம்.எஸ்.சாகு (M S Sahoo)
- ❖ சர்வதேச சிவராத்திரி திருவிழா 2017 பிப்ரவரி 24 அன்று ஹிமாச்சல் பிரதேச மாநிலம் மாண்டி கிராமத்தில் நடைபெற்றது.
- ❖ பிப்ரவரி 2017 ல் இரயில்வே பாதுகாப்புத் தொடர்பாக இந்திய அரசு ஒப்பந்தம் செய்துகொண்டுள்ள நாடு - ஜப்பான்.
- ❖ விஷாகப்பட்டினம் - சென்னை தொழில்வழிசாலை அமைப்பதற்காக ஆசிய வளர்ச்சி வங்கியிடமிருந்து 375 மில்லியன் டாலர் கடனாகப்பெற இந்திய அரசு மற்றும் ஆசிய வளர்ச்சி வங்கிகளிடையே ஒப்பந்தம் கையெழுத்தாகியுள்ளது.
- ❖ தனது மாநிலத்திலுள்ள அனைத்து தனியார்ப் பள்ளிகளிலும் சூரிய மின்சக்தி முறைமைகளை நிறுவுவதை கட்டாயமாக்கியுள்ள மாநிலம் - ஹரியானா
- ❖ காவிரி நதிநீர் நடுவர் மன்றத்துக்கு புதியத் தலைவராக அபய் மனோகர் சாப்பே என்பவரை உச்சநீதிமன்றம் நியமனம் செய்துள்ளது. காவிரி நதிநீர் நடுவர் மன்றத்தின் தலைமைப் பொறுப்பில் இருந்து வந்த பல்வீரசிங் செளகான் 1990 ஜூன் 2 ஆம் தேதி பதவியிலிருந்து விலகினார். அதன் பிறகு இந்தப்

பொறுப்புக்கு வேறொருவரை நியமிக்காமல் மத்திய அரசு காலம் தாழ்த்தி வந்தது குறிப்பிடத்தக்கது.

- ❖ நாட்டின் முதல் ஹெலிகாப்டர் நிலையம் (ஹெலிபோர்ட்), தேசியத் தலைநகர் தில்லியில் பிப்ரவரி 28 அன்று திறக்கப்படவிருக்கிறது. "பவான் ஹன்ஸ்" பொதுத் துறை நிறுவனத்தால், மத்திய விமானப் போக்குவரத்துத் துறைக்காக ரூ.100 கோடி முதலீட்டில் இந்த ஹெலிகாப்டர் நிலையம் கட்டமைக்கப்பட்டுள்ளது..
- ❖ திருப்பதியில் 100 ஆண்டுகளுக்கு முன்பு பிரசாதமாக பக்தர்களுக்கு லட்டுக்கு பதிலாக "அதிரசம்" தான் பிரசாதமாக வழங்கப்பட்டு வந்துள்ளதாக தகவல்கள் வெளியாகியுள்ளன. 2 ஆயிரம் ஆண்டு பழமைவாய்ந்த திருப்பதி வெங்கடாஜலபதி கோயிலில் லட்டு பிரசாதமாக பக்தர்களுக்கு வழங்கப்படும் முறை என்பது கடந்த 100 ஆண்டுகளுக்குள் வந்தது. அதாவது, ஆங்கிலேயர்கள் ஆட்சி காலத்தில் வந்தது என்று கூறப்படுகிறது. ஆங்கிலேயர் ஆட்சி காலத்தில் "விசாரண கர்தாக்கள்" என்ற பதவி கோயிலில் உருவாக்கப்பட்டபோதுதான் லட்டு கொடுக்கும் முறை உருவாக்கப்பட்டது என தேவானஸ்தான வட்டாரங்கள் தெரிவிக்கின்றன.
- ❖ பிப்ரவரி 20 முதல், வங்கிகளில் சேமிப்புக் கணக்கு வைத்திருப்போர் வாரத்துக்கு ரூ.50 ஆயிரம் வரை எடுத்துக் கொள்ளலாம் என ரிசர்வ் வங்கி தெரிவித்துள்ளது. இந்த அறிவிப்பின்படி, வங்கிகளில் சேமிப்புக் கணக்கு வைத்திருப்போருக்கு விதிக்கப்பட்டிருந்த வாரத்துக்கு ரூ.24 ஆயிரம் மட்டுமே எடுக்கலாம் என்று கட்டுப்பாடு விலக்கிக் கொள்ளப்பட்டுள்ளது. மேலும், மார்ச் 13-ஆம் தேதி முதல் சேமிப்புக்கணக்கில் கட்டுப்பாடு இன்றி பணம் எடுக்கலாம் என்றும் தெரிவிக்கப்பட்டுள்ளது.
- ❖ ருவாண்டா-இந்தியா இடையே 3 ஒப்பந்தங்கள் கையெழுத்து : ருவாண்டா சென்றுள்ள குடியரசு துணைத் தலைவர் ஹமீது அன்சாரி, அந்நாட்டு அதிபர் பால் ககாமேவை, தலைநகர் கிகாலியில் சந்தித்துப் பேசினார்.இந்தச் சந்திப்பின்போது, விமானப் போக்குவரத்து, விசா நடைமுறைகள், அறிவியல் கண்டுபிடிப்புகள் ஆகியவை தொடர்பாக இரு நாடுகளுக்கு இடையே 3 முக்கிய ஒப்பந்தங்கள் கையெழுத்தாகின. ஆப்பிரிக்க கண்டத்திலுள்ள ருவாண்டா, உகாண்டா ஆகிய இரு நாடுகளுக்கு ஹமீது அன்சாரி பிப்ரவரி 2017 ல் 5 நாள் பயணம் மேற்கொண்டுள்ளார் என்பது குறிப்பிடத்தக்கது.

- ❖ இந்திய விண்வெளி ஆய்வு அமைப்பின் (இஸ்ரோ) தலைவர் - ஏ.எஸ்.கிரண்குமார்
- ❖ மகாத்மா காந்தி கொலை வழக்கில் ஜே.எல்.கபூர் கமிஷன் அறிக்கையின் பேரில் எடுக்கப்பட்ட நடவடிக்கை குறித்த தகவல்களை வெளியிட வேண்டுமென்று பிரதமர் அலுவலகத்துக்கு மத்திய தகவல் ஆணையம் (சிஐசி) உத்தரவிட்டுள்ளது.. வீர சாவர்க்கர் மற்றும் அவரைச் சேர்ந்தவர்கள் மகாத்மா காந்தி கொலை சதியில் ஈடுபட்டார்கள் என்று கபூர் கமிஷன் அறிக்கையில் குற்றம்சாட்டப்பட்டுள்ளதாகக் கூறப்படுவது குறிப்பிடத்தக்கது.
- ❖ தொடரும் ஜாட் போராட்டம் : இதர பிற்படுத்தப்பட்டோருக்கு வழங்கப்படுவதைப் போல கல்வியிலும், வேலைவாய்ப்பிலும் தங்களுக்கு இடஒதுக்கீடு வழங்கக் கோரி ஹரியாணாவில் ஜாட் சமூகத்தினர் போராட்டத்தில் ஈடுபட்டு வருகின்றனர்.
- ❖ திரைப்படம், செய்திப்படம் அல்லது ஆவணப்படம் ஆகியவற்றில் தேசிய கீதம் இசைக்கப்படும்போது பொதுமக்கள் எழுந்து நிற்கத் தேவையில்லை என்று உச்ச நீதிமன்றம் தெளிவுபடுத்தியுள்ளது.
 - நாடு முழுவதிலுமுள்ள அனைத்து திரையரங்குகளிலும் திரைப்படங்களை திரையிடுவதற்கு முன் தேசிய கீதத்தை இசைக்க வேண்டும் என்று நவம்பர் 2016 ல் உச்ச நீதிமன்றம் உத்தரவு பிறப்பித்திருந்தது.
 - திரையரங்குகளில் தேசிய கீதத்தை கண்டிப்பாக இசைக்க உத்தரவிடக் கோரி ஷியாம் நாராயணன் என்பவர் தாக்கல் செய்திருந்த பொது நல வழக்கின் மீது உச்ச நீதிமன்றம் மேற்கண்டவாறு தீர்ப்பளித்திருந்தது குறிப்பிடத்தக்கது. தற்போது, திரைப்படத்தின் ஒரு பகுதியாக தேசிய கீதம் இசைக்கப்படும்போது பொதுமக்கள் எழுந்து நிற்க வேண்டுமா? என்பதை தெளிவுபடுத்த வேண்டும் என்று மனுதாரர் ஒருவர் உச்ச நீதிமன்றத்தில் கோரிக்கை விடுத்திருந்தார்.
 - இதை விசாரித்த நீதிபதிகள் தீபக் மிஸ்ரா, ஆர்.பானுமதி ஆகியோர் அடங்கிய அமர்வு திரைப்படம், செய்திப்படம் அல்லது ஆவணப்படம் ஆகியவற்றின் ஒரு பகுதியாக தேசிய கீதம் இசைக்கப்படும்போது பொதுமக்கள் எழுந்து நிற்கத் தேவையில்லை. என உத்தரவிட்டுள்ளது.

- ❖ மத்திய பட்டு வாரியத்தின் தலைவர் - கே.எம். ஹனுமந்தராயப்பா
- ❖ 'செபி'யின் புதிய தலைவர் பதவிக் காலம் குறைப்பு : இந்திய பங்குச் சந்தை ஒழுங்காற்று ஆணையத்தின் (செபி) புதிய தலைவராக நியமனம் செய்யப்பட்ட அஜய் தியாகியின் பதவிக் காலத்தை மத்திய அரசு குறைத்துள்ளது. செபி அமைப்பின் புதிய தலைவராக நியமிக்கப்பட்ட அஜய் தியாகியின் பதவிக் காலம் ஐந்து ஆண்டுகள் என முன்பு அறிவிக்கப்பட்டிருந்தது. தற்போது, அவரின் பதவிக் காலம் மூன்றாண்டுகளாக இருக்கும் எனத் தெரிவிக்கப்பட்டுள்ளது.
 - செபி அமைப்பின் தற்போதைய தலைவராக யு.கே.சின்ஹா உள்ளார். இவரின் ஐந்தாண்டு பதவிக் காலம் வரும் மார்ச் 1-ஆம் தேதியுடன் நிறைவடைய உள்ளது. இவருக்கு அடுத்து அந்தப் பதவியில் அஜய் தியாகியை நியமித்து மத்திய அரசு உத்தரவிட்டது குறிப்பிடத்தக்கது.
- ❖ எம்.பி.க்கள் கிராமத்தை தத்தெடுக்கும் திட்டத்தின் கீழ், முன்னாள் கிரிக்கெட் வீரரும், நாடாளுமன்ற மாநிலங்களவை உறுப்பினருமான சச்சின் டெண்டுல்கர், மகாராஷ்டிர மாநிலத்தின் ஒஸ்மானாபாத் மாவட்டத்தில் உள்ள தோஞ்சா கிராமத்தை தத்தெடுத்துள்ளார். முன்னதாக, கிராம மக்களின் மேம்பாட்டுக்காக ஆந்திர பிரதேச மாநிலத்தின் நெல்லூர் மாவட்டத்தைச் சேர்ந்த புத்தம்ராஜ் கன்ட்ரிகா கிராமத்தை தத்தெடுத்திருந்த நிலையில், தற்போது 2-ஆவதாக தோஞ்சா கிராமத்தை தத்தெடுத்துள்ளார்..
- ❖ மணிப்பூர் மாநிலத்தில் சட்டப் பேரவைத் தேர்தலில் முதல் முறையாக முஸ்லிம் சமூகத்தைச் சேர்ந்த பெண் ஒருவர் போட்டியிடுகிறார். முஸ்லிம் மதத் தலைவர்களின் தடை (ஃபத்வா) உத்தரவையும் மீறி, மணிப்பூரில் உள்ள வங்காய் சட்டப் பேரவைத் தொகுதியில் நஜீமா பீவி என்ற பெண் இரோம் ஷர்மிளாவின் புதிய அரசியல் கட்சியான "மக்கள் எழுச்சி நீதிக் கூட்டணி" சார்பில் போட்டியிடுகிறார்.
- ❖ ரூபாய் நோட்டு வாய்ஸ் நடவடிக்கையால் 2016-17-ஆம் நிதியாண்டில் இந்திய பொருளாதார வளர்ச்சி 6.6 சதவீதமாகக் குறையும் என்று சர்வதேச செலாவணி நிதியம் (ஐஎம்எஃப்) கணித்துள்ளது.
- ❖ நாடு முழுவதும், 50 சோலார் மின் பூங்காக்களை அமைத்து, சூரிய ஒளி மின் உற்பத்தியில், இரண்டாம் கட்ட மேம்பாட்டை அடைய, பொருளாதார விவகாரங்கள் மீதான அமைச்சரவைக் குழு கூட்டத்தில், நாடு முழுவதும், 50

சோலார் மின் பூங்காக்கள் அமைக்க முடிவு செய்யப்பட்டுள்ளது. சோலார் மின் திட்டங்கள் மூலம், தற்போது, 20 ஆயிரம் மெகாவாட் மின் உற்பத்தி செய்யப்படுகிறது. இதை, 40 ஆயிரம் மெகாவாட்டாக அதிகரிக்க முடிவு செய்யப்பட்டு உள்ளது.

- ❖ **கால்நடைகள் கணக்கெடுப்பு 2017 :** நாடு முழுவதும், கால்நடைகள் கணக்கெடுப்பு, ஐந்து ஆண்டுகளுக்கு ஒரு முறை நடத்தப்படுகிறது. 20வது கால்நடைகள் கணக்கெடுப்பு, வரும் ஜூலை 2017 ல் துவங்குகிறது.
- ❖ **"சங்கம் திட்டம் (Project Sangam) :** இந்தியாவில் வேலை தேடுபவர்களுக்கு பயிற்சி மற்றும் வாய்ப்புகளை வழங்குவதற்கான "லிங்கட் இன்"(LinkedIn) நிறுவனத்துடன் இணைந்து மத்திய அரசு செயல்படுத்தவிருக்கும் "சங்கம் திட்டம் (Project Sangam) எனப்படும் திட்டத்தை மைக்ரோசாப்ட் நிறுவனத்தின் தலைமைச் செயல் அதிகாரி சத்யா நாத்தெல்லா துவன்க்கி வைத்துள்ளார்.
- ❖ **அணு ஆயுதங்களால் ஏற்படும் விபத்துக்களை தடுப்பதற்காக பாகிஸ்தான் நாட்டுடன் செய்துகொண்ட ஒப்பந்தத்தை மேலும் ஐந்து ஆண்டு காலம் நீட்டிப்பதற்கு இந்தியா ஒப்புதல் வழங்கியுள்ளது.**
- ❖ **ஆதார் அடிப்படையிலான அரசு மானியங்கள், சேவைகள் மற்றும் நிதியுதவிகள் மசோதா, 2017 (Aadhaar (Targeted Delivery of Financial and Other Subsidies, Benefits and Services) Bill, 2017) யை நிறைவேற்றியுள்ள இந்திய மாநிலம் - குஜராத்**
- ❖ **"சாத்தியா ரிசோர்ஸ் கிட்" (SAATHIYA Resource Kit) :** "ராஷ்டிரிய கிஷோர் ஸ்வஸ்த்யா கார்யாக்ராம்" திட்டத்தின் ஒரு பகுதியாக வளர் இளம் பருவத்தினருக்கு வழங்கப்படும் இந்த பரிசுப்பொருள் பெட்டகத்தில் செயல்பாட்டு புத்தகம்(Activity Book), கல்வி குறிப்பேடு(Peer Educator Diary), கேள்வி-பதில் புத்தகம் ஆகியவை அடங்கியிருக்கும். இந்த பரிசுப்பெட்டகத்தை ஐ.நா வின் மக்கள்தொகை நிதியம் (United Nations Population Fund (UNFPA)) மற்றும் இந்திய மக்கள்தொகை நிறுவனம் (Population Foundation of India (PFI)) ஆகியவை இணைந்து உருவாக்கியுள்ளன..
- **"ராஷ்டிரிய கிஷோர் ஸ்வஸ்த்யா கார்யாக்ராம்" (Rashtriya Kishor Swasthya Karyakram (RKSK)) :** ஜனவரி 2014 ல் துவக்கப்பட்ட இத்திட்டத்தின் முக்கிய நோக்கம், 10-19 வயதிலுள்ள வளர் இளம் பருவத்தவர்க்கு போதுமான

அளவு ஊட்டச்சத்து, பாலின ஆரோக்யம், பாலின சமத்துவம் போன்றவற்றை உறுதி செய்வதாகும்.

- ❖ ICGS AYUSH - எனப்படுவது பிப்ரவரி 2017 ல், புதிதாக இந்திய கடற்படையில் இணைக்கப்பட்டுள்ள கடலோர பாதுகாப்பு கப்பல் ஆகும். இது கொச்சி கடற்பகுதியில் நாட்டிற்கு அற்பணிக்கப்பட்டது.
- ❖ தெற்கு ஆசிய சபாநாயகர்களின் கூடுகை (South Asian Speakers Summit) மத்திய பிரதேசத்தின் இந்தூர் நகரில் நடைபெற்றது.
- ❖ "இந்துக்கள் திருமண மசோதா" பாகிஸ்தான் நாடாளுமன்றத்தில் நிறைவேற்றப்பட்டுள்ளது.
- ❖ உலகப்புழை பெற்ற கஜீராகோ நடனத் திருவிழா (Khajuraho Dance Festival) பிப்ரவரி 20, 2017 ல் மத்திய பிரதேச மாநிலத்தில் நடைபெற்றது. இந்நிகழ்வில் இவ்வாண்டு பங்களாதேச நாடு சிறப்பு விருந்தினராக பங்கேற்றது.
- ❖ சமீபத்தில் காலமான டி.வி.பரசுராம் (T V Parasuram) தொடர்புடைய துறை - இதழியல்
- ❖ இந்திய வாகன தயாரிப்பு நிறுவனமான டாடா மோட்டார்ஸ் நிறுவனத்துடன் அமெரிக்காவின் மைக்ரோசாப்ட் நிறுவனம் ஒப்பந்தம் செய்துள்ளது.
- ❖ மேற்கு வங்கத்தின் 21 வது மாவட்டமாக "காலிம்பங்க்" (Kalimpong) உருவாகியுள்ளது. முன்னதாக இப்பகுதி டார்ஜிலிங் மாவட்டத்தின் ஒரு பிரிவாக இருந்தது குறிப்பிடத்தக்கது.
- ❖ பொருளாதார சுதந்திர பட்டியல் 2017 (Economic Freedom Index (EFI)) ல் இந்தியா 143 வது இடத்தைப் பெற்றுள்ளது.
- ❖ Indian Panorama Film Festival 2017 நடைபெறும் நகரம் - ::போர்ட் பிளேர் (Port Blair)
- ❖ "புள்ளி விபரங்களை சேகரித்தல் சட்டம், 2008" (Collection of Statistics Act, 2008) ல் திருத்தம் செய்ய மத்திய அமைச்சரவை ஒப்புதல் வழங்கியுள்ளது. இத்திருத்தத்தின் மூலம் ஜம்மு காஷ்மீர் மாநிலமும் இச்சட்டத்தின் வரையறைக்குள் கொண்டுவரப்படவிருக்கிறது.
- ❖ அரசு ஊழியர்கள் மது உள்ளிட்ட போதைப்பொருட்களை பயன்படுத்துவதற்கு தடை விதித்துள்ள மாநிலம் - பீகார்

- ❖ "தணல்" (Thanal) தன்னார்வத் தொண்டு நிறுவனம் : சமீபத்தில் செய்திகளில் வந்துள்ள கேரள மாநிலத்தில் செயல்பட்டு வரும் இத்தொண்டு நிறுவனம் கழிவு மேலாண்மை பற்றிய தொழில்நுட்ப வசதியை வழங்குவதற்காக இலவச தொலைப்பேசி எண் சேவையை அறிமுகப்படுத்தியுள்ளது.
- ❖ இந்தியாவிற்கு "கிரிப்பன் வகை போர் விமானங்களை" (Gripen fighter jets) இறக்குமதி செய்யவுள்ள நாடு - ஸ்வீடன்
- ❖ பிப்ரவரி 2017 ல், பொது இடங்களில் மது அருந்துவதை தடை செய்துள்ள மாநில அரசு -ஹரியானா
- ❖ ஜனவரி 2017 இன் படி, நுகர்வோர் விலை குறியீட்டு எண் (Consumer Price Index) - 3.17% ஆகவும், மொத்த விலை குறியீட்டு எண் (Wholesale Price Index) 5.25 % ம் உள்ளது.
- ❖ இந்திய அரசின் வெளியீட்டு பிரிவு மற்றும் "சாஷ்தா சாகித்ய மண்டல்" (Sasta Sahitya Mandal) அமைப்பு இரண்டும் இணைந்து புத்தகங்களை வெளியிடுவதற்கு புரிந்துணர்வு ஒப்பந்தம் செய்துகொண்டுள்ளன. இந்த "சாஷ்தா சாகித்ய மண்டல்" அமைப்பு மஹாத்மா காந்தியினால் 1925 ல் உருவாக்கப்பட்டதாகும்.
- ❖ "Aero India 2017" என்ற பெயரில் 11 வது சர்வதேச வானூர்தி மற்றும் பாதுகாப்பு கண்காட்சி பெங்களூரு நகரில் நடைபெற்றது.
- ❖ இந்தியாவின் முதல் பணமற்ற நகர்வாழ்விடம்(cashless township) - Gujarat Narmada Valley Fertilizers and Chemicals (GNFC) township, குஜராத்
- ❖ TAMRA - "Transparency, Auction Monitoring and Resource Augmentation" என்ற பெயரில் இணையதள சேவையை துவக்கியுள்ள மத்திய அரசு துறை - நிலக்கரி மற்றும் சுரங்கத்துறை
- ❖ SARTTAC - South Asia Regional Training and Technical Assistance Center. சர்வதேச நிதியத்தின் (International Monetary Fund) மூலம் புது தில்லியில் அமைக்கப்பட்டுள்ள இந்த மையத்தின் முக்கிய நோக்கம் தெற்கு ஆசிய பகுதியில் பொருளாதாரத் திறனை மேம்படுத்துவதாகும்.
- ❖ ஏழாவது, தேசிய விதைகள் காங்கிரஸ் (Indian Seed Congress) பிப்ரவரி 2017 ல் கல்கத்தாவில் நடைபெற்றது.

- ❖ “Aardram” எனும் பெயரில் பொதுசுகாதார நிலையங்களை மேம்படுத்தும் திட்டத்தை கேரள அரசு அறிமுகப்படுத்தியுள்ளது. இத்திட்டத்தின் முக்கிய நோக்கம் அரசு பொது சுகாதார மையங்களின் உட்கட்டமைப்பு வசதிகளை மேம்படுத்துவதாகும்.
- ❖ “உயர்கல்வி நிதி முகமை” (Higher Education Financing Agency (HEFA)) யை செயல்படுத்துவதற்காக மத்திய மனித வளத்துறையுடன் புரிந்துணர்வு ஒப்பந்தம் செய்துள்ள வங்கி - கனரா வங்கி
- ❖ நேபாள நாட்டின் பல்வேறு உட்கட்டமைப்புத் திட்டங்களுக்காக இந்தியா 340 மில்லியன் டாலர் கடனுதவியாக வழங்கியுள்ளது.
- ❖ “Bataua” என்ற பெயரில் டிஜிட்டல் பணப்பரிமாற்றத்திற்கான மொபைல் செயலியை அறிமுகம் செய்துள்ள வங்கி - Oriental Bank of Commerce (OBC)
- ❖ தேசிய உயிரி சமநிலை காங்கிரஸ் (National Biodiversity Congress) 2017 நடைபெறவிருக்கும் நகரம் - திருவனந்தபுரம், கேரளா
- ❖ Cyber Swachhta Kendra (CSK) : டிஜிட்டல் இந்தியா திட்டத்தின் ஒரு அங்கமாக, Cyber Swachhta Kendra எனப்படும் மையம் மத்திய தகவல் தொழில்நுட்ப அமைச்சகத்தால் அமைக்கப்பட்டுள்ளது. இம்மையமானது, பல்வேறு இணையதள வைரஸ் மற்றும் பிற பாதிப்புகளைக்கண்டறிந்து நீக்கும்.
- ❖ மாநில அரசு ஊழியர்களுக்கு ஊழலுக்கெதிரான கட்டாய பயிற்சியை அறிமுகப்படுத்தியுள்ள மாநிலம் - கேரளம்
- ❖ Stockholm International Peace Research Institute (SIPRI) அமைப்பு வெளியிட்டுள்ள அறிக்கையின் படி, 2012-2016 ஆண்டுகளில் உலகளவில் ஆயுத இறக்குமதி செய்த நாடுகளில் இந்தியா முதலிடத்திலுள்ளது. இந்தியாவிற்கு அடுத்ததாக, சுவதி அரேபியா, ஐக்கிய அரபு எமிரேட்ஸ், சீனா மற்றும் அல்ஜீரியா ஆகிய நாடுகள் உள்ளன.
- ❖ 13 வது தேசிய விவசாய அறிவியல் காங்கிரஸ் (National Agriculture Science Congress) பெங்களூரு நகரில் நடைபெறுகிறது.
- ❖ "பெண்கள் சம உரிமை வரைவு மசோதா-2016" :

- பெண்களுக்கு சம உரிமைகள் வழங்கப்படுவதை உறுதி செய்யும் வரைவு மசோதாவை ஆய்வு செய்ய மூத்த அமைச்சர்கள் அடங்கிய குழுவினை பிரதமர் நேரந்திர மோடி அமைத்துள்ளார்.
- சமூகத்தில் பல்வேறு நிலைகளில் பெண்களுக்கு வாய்ப்பளிக்கும் வகையில் அப்போதைய தேசிய ஜனநாயகக் கூட்டணி ஆட்சிக்காலத்தில் "பெண்களுக்கு அதிகாரமளித்தல் வரைவு மசோதா-2001' உருவாக்கப்பட்டது. எனினும், பல்வேறு காரணங்களால் இந்த வரைவு மசோதா சட்டமாக்கப்படவில்லை.
- இந்நிலையில், பிரதமர் நேரந்திர மோடி தலைமையில் தேசிய ஜனநாயகக் கூட்டணி ஆட்சி மீண்டும் அமைந்ததும் இந்த வரைவு மசோதாவில் பல்வேறு திருத்தங்கள் மேற்கொள்ளப்பட்டன. பின்னர், "பெண்கள் சம உரிமை வரைவு மசோதா-2016' என்ற பெயரில் புதிய வரைவு தயாரிக்கப்பட்டது.
- வாழ்வின் அனைத்து நிலைகளிலும் பெண்களுக்கும் சம உரிமைகள் வழங்கும் வகையிலான சமூகத்தை உருவாக்குவதே இந்த வரைவு மசோதாவின் முக்கிய நோக்கமாகும்.
- ❖ கேரள மாநிலம், மூணார் அருகே யானையின் சாணத்திலிருந்து காகிதம் உற்பத்தி செய்யப்படுகிறது. மூணார் அருகே சிருஷ்டி நல்வாழ்வு சங்கம் சார்பில் "அதுல்யா" எனப்படும் கைகளால் தயாரிக்கப்படும் காகித உற்பத்திப் பிரிவு செயல்பட்டு வருகிறது. இங்கு யானையின் சாணத்திலிருந்து காகிதத்தை உற்பத்தி செய்கின்றனர்.
- ❖ இந்தியாவில் ஏவுகணை தொழில்நுட்பத்தை மேம்படுத்தும் வகையில் எல் & டி நிறுவனம், ஐரோப்பிய பாதுகாப்புத் துறை நிறுவனமான எம்.பி.டி.ஏ. வுடன் ஒப்பந்தம் செய்துள்ளது. உள்நாட்டில் பாதுகாப்புத் துறைக்குத் தேவையான பல்வேறு வகையான ஏவுகணைகளை வடிவமைத்து இந்தியாவிலேயே தயாரிக்கும் வகையில் இந்தக் கூட்டு ஒப்பந்தம் மேற்கொள்ளப்பட்டுள்ளது.
- ❖ இந்தியா போஸ்ட் பேமென்ட் வங்கிக்கு (ஐ.பி.பி.பி.) வரும் 2017-2018 நிதியாண்டுக்கு மத்திய அரசு ரூ.500 கோடியை ஒதுக்கீடு செய்துள்ளது.
- ❖ ரிலையன்ஸ் டிஃபன்ஸ்-அமெரிக்க கடற்படை வர்த்தக உடன்பாடு : போர்க் கப்பல்களில் பழுது நீக்கித் தருவது தொடர்பாக ரிலையன்ஸ் டிஃபன்ஸ் & என்ஜினியரிங் மற்றும் அமெரிக்க கடற்படை இடையே உடன்பாடு ஏற்பட்டுள்ளது.

- ❖ கர்நாடகாவில், 'கம்பாலா' எருது போட்டிக்கு அனுமதி கோரி, பொதுமக்கள் நடத்திய போராட்டங்களுக்கு பணிந்து, அந்த மாநில சட்டசபையில், அந்த போட்டிக்கு சட்ட அங்கீகாரம் அளிக்கும் மசோதா நிறைவேற்றப்பட்டுள்ளது.
- ❖ "பிராதான் மந்திரி கிராமின் டிஜிட்டல் சக்ஷார்தா அபியான்" (Pradhan Mantri Gramin Digital Saksharta Abhiyan (PMGDISHA)) திட்டத்திற்கு மத்திய அமைச்சரவை ஒப்புதல் வழங்கியுள்ளது. இத்திட்டத்தின் நோக்கம், மார்ச் 2019 க்குள் 6 கோடி கிராமப்புற மக்களுக்கு டிஜிட்டல் கல்வி (digital literacy) வழங்குவதாகும்.
- ❖ பிப்ரவரி 2017 ல் சர்வதேச சிறப்புக் கல்வி மாநாடு (international conference on special education) நடைபெறவுள்ள மாநிலம் - கேரளா
- ❖ இந்திய மணல் சிற்பக்கலை நிபுணர் சுதர்சன் பட்நாயக், ஒடிஷா மாநிலம் பூரி கடற்கரையில் உலகிலேயே மிக உயரமான மணல்சிற்பம் அமைத்து கின்னஸ் உலக சாதனை புத்தகத்தில் இடம் பெற்றுள்ளார்.
- ❖ உலகிலேயே முதல் முறையாக பார்வையற்றோருக்கான பிரைய்லி முறையிலான உலக வரைபடம் (அட்லஸ்) இந்திய அரசின் கீழ் செயல்படும் தேசிய வரைபட அமைப்பின் மூலம் (National Atlas and Thematic Mapping Organisation (NATMO)) வெளியிடப்பட்டுள்ளது.
- ❖ உலகின் தலைசிறந்த 15 விமான நிலையங்களின் பட்டியலில் முதல்முறையாக இந்தியாவின் இந்திராகாந்தி சர்வதேச விமான நிலையம்(புது தில்லி) இடம் பெற்றுள்ளது.
- ❖ சூரிய ஆற்றல் பயன்பாட்டின் மூலம் முற்றிலும் பசுமை மயமாக்கப்பட்டுள்ள இந்திய கப்பல் படையின் கண்காணிப்பு கப்பல் - ஐ.என்.எஸ். சர்வேஜ்ஷா (INS Sarvekshak)
- ❖ யுனெஸ்கோ இயற்கை பாரம்பரியத் திருவிழா 2017 (UNESCO Natural Heritage Festival) பிப்ரவரி 11, 12 தேதிகளில் ஹிமாச்சல் பிரதேசத்திலுள்ள சாய்ரோபா நகரில் நடைபெற்றது.
- ❖ சர்வதேச நாணய கண்காட்சி 2017 திருவனந்தபுரத்தில் பிப்ரவரி 13 அன்று நடைபெற்றது.
- ❖ இந்தியாவின் முதல் மிதக்கும் தொடக்கப்பள்ளி, "லோக்டக் மிதக்கும் துவக்கப்பள்ளி" (Loktak Elementary Floating School) எனும் பெயரில் மணிப்பூர் மாநிலம் "லோக்டக் ஏரியின்" மீது அமைக்கப்பட்டுள்ளது.

- ❖ POPSK என்பதன் விரிவாக்கம் - Post Office Passport Seva Kendras
- ❖ பெண்ணதிகாரம் குறித்து விவாதிப்பதற்கான "தேசிய மகளிர் நாடாளுமன்றம்' என்ற 3 நாள் கருத்தரங்கை பிரதமர் நரேந்திர மோடி ஆந்திரப் பிரதேசத்தின் அமராவதியில் 10-02-2017 அன்று தொடக்கி வைத்துள்ளார்.
- ❖ ஐநூறு கிலோ எடை கொண்ட உலகின் மிகவும் பருமனான எகிப்து பெண் இமான் அகமது (36) என்பவருக்கு மும்பையில் எடை குறைப்பு அறுவை சிகிச்சை நடைபெற உள்ளது. இவருக்கு, உடல் எடைக் குறைப்பு சிகிச்சை நிபுணர் டாக்டர் முபாஸல் லக்டாவா சிகிச்சையளிக்கவுள்ளார்.
- ❖ அறிவியல் தொழில்நுட்பம் , கண்டுபிடிப்பு ஆகிய துறைகளில் பிரான்ஸ் நாட்டுடனும், சுகாதாரம் மற்றும் மருத்துவத் துறைகளில் வியட்நாம் நாட்டுடனும், இருதரப்பு ஒத்துழைப்பிற்கான ஒப்பந்தத்திற்கான அனுமதியை மத்திய கேபினட் பிப்ரவரி 2016 ல் வழங்கியுள்ளது.
- ❖ இந்தியாவிலேயே முதல் மாநிலமாக, பொது விநியோகத்திட்டத்தின் மூலம் உணவு தானியங்கள் வழங்குவதில் முழுவதுமாக பணப்பரிமாற்றமில்லாத (cashless system for distribution of food grains) மாநிலம் எனும் பெருமையை குஜராத் பெற்றுள்ளது. இம்முறையில், உணவு பாதுகாப்புச் சட்டத்தின் (National Food Security Act (NFSA)) கீழ் உணவுப்பொருட்கள் பெறும் பொதுமக்கள் ஆதார் அட்டைகளை எடுத்து வருவது கட்டாயமாக்கப்பட்டுள்ளது.
- ❖ "இ-காபினட்" (e-Cabinet) முறையை முதன்முதலில் அமல்படுத்தியுள்ள வடகிழக்கு மாநிலம் - அருணாச்சலப் பிரதேசம். இந்த திட்டத்தின் மூலம், காபினட் அமைச்சர்கள் கூட்டங்கள் தொடர்பான குறிப்புகளை முன்னதாகவே டிஜிட்டல் முறையில் படித்துக்கொள்ள முடிவதோடு, அனைத்து காபினட் நடவடிக்கைகளும் டிஜிட்டல் மயமாக்கப்பட்டுள்ளன.
- ❖ இணைய பாதுகாப்பிற்கான (cyber security) மீனா ஹேமச்சந்திரா (Meena Hemachandra) தலைமையிலான பலதுறைப்பட்ட வல்லுநர்களடங்கிய குழுவை ரிசர்வ் வங்கி அமைத்துள்ளது.
- ❖ US Chamber of Commerce (USCC) எனும் அமைப்பு வெளியிட்டுள்ள உலகின் 45 பொருளாதார முக்கியத்துவம் வாய்ந்த நாடுகளின் அறிவுசார் சொத்து குறியீட்டு பட்டியல் 2017 ல் (Intellectual Property Index) இந்தியா 43 வது இடத்தைப்பெற்றுள்ளது

- ❖ கைலாஷ் சத்யார்த்தியின் வீட்டில் இருந்து நோபல் பரிசின் மாதிரி வடிவம் திருட்டு : தில்லியைச் சேர்ந்த குழந்தைகள் நல ஆர்வலர் கைலாஷ் சத்யார்த்திக்கு வழங்கப்பட்ட அமைதிக்கான நோபல் பரிசின் மாதிரி வடிவம் மற்றும் விலை உயர்ந்த பொருகளை அவரது வீட்டில் இருந்து அடையாளம் தெரியாத நபர்கள் திருடிச் சென்று விட்டனர். கைலாஷ் சத்யார்த்தி தனக்கு வழங்கப்பட்ட நோபல் பரிசின் அசல் பதக்கத்தை குடியரசுத் தலைவர் பிரணாப் முகர்ஜியிடம் கடந்த 2015-ஆம் ஆண்டு ஜனவரி மாதம் ஒப்படைத்து விட்டார். அது தற்போது குடியரசுத் தலைவர் மாளிகை அருங்காட்சியகத்தில் காட்சிக்கு வைக்கப்பட்டுள்ளது குறிப்பிடத்தக்கது.

கைலாஷ் சத்யார்த்தி பற்றி ... (நன்றி : தி இந்து)

இந்தியாவின் கைலாஷ் சத்யார்த்தி மற்றும் பாகிஸ்தானைச் சேர்ந்த சிறுமி மலாலாவுக்கு 2014-ம் ஆண்டுக்கான அமைதிக்கான நோபல் பரிசு அறிவிக்கப்பட்டுள்ளது. இவர் நோபல் பரிசு பெற்ற 7-வது இந்தியர் ஆவார். மேலும், அமைதிக்கான நோபல் பரிசு பெறும் இரண்டாவது இந்தியர், அமைதிக்கான நோபல் பரிசைப் பெறும் இந்தியாவில் பிறந்த முதல் இந்தியர் என்ற பெருமையைப் பெற்றுள்ளார். மத்தியப் பிரதேச மாநிலத்தைச் சார்ந்த கைலாஷ் சத்யார்த்தி 1990-ம் ஆண்டு "பச்சான் பச்சாவோ ஆந்தோலன்" (குழந்தையைப் பாதுகாப்போம் இயக்கம்) என்ற அமைப்பை நிறுவி, நாட்டில் குழந்தை தொழிலாளர் முறையை ஒழிக்க பாடுபட்டு வருகிறார். இந்த அமைப்பு மூலம் இதுவரை இந்தி யாவில் 80 ஆயிரம் குழந்தைகளை பல்வேறு சுரண்டல்களில் இருந்து மீட்டு, அவர்கள் கல்வி கற்க உதவியுள்ளார்.

- ❖ வங்கிகளிலிருந்து, மார்ச் 13-ஆம் தேதி முதல் எந்த கட்டுப்பாடுமின்றி பணம் எடுக்கலாம்' என்று ரிசர்வ் வங்கி அறிவித்தது.
- ❖ வங்கி வட்டி விகிதங்களில் எவ்வித மாற்றமுமில்லை : ரிசர்வ் வங்கி அறிவிப்பு
 - வங்கிகளுக்கான குறுகியகால கடன் வட்டி (ரெப்போ) விகிதமான ரெப்போ விகிதத்தை முன்பிருந்தவாறே 6.25 சதவீதமாக நீட்டிக்க முடிவு செய்யப்பட்டுள்ளது..
 - ரிவர்ஸ் ரெப்போ (வங்கிகளிடம் பெறும் நிதிக்கு, ரிசர்வ் வங்கி அளிக்கும் வட்டி விகிதம்) 5.75 சதவீதமாக இருக்கும். உள்நாட்டு மொத்த உற்பத்தி 2016-17 ஆண்டில் 6.9 சதவீதம் இருக்கும் என கணிக்கப்பட்டுள்ளது. மேலும், 2017-18 ஆண்டில் உள்நாட்டு மொத்த உற்பத்தி 7.4 சதவீதமாக அதிகரிக்கும் என எதிர்பார்க்கப்படுவதாக ரிசர்வ் வங்கியின் துணை ஆளுநர் தெரிவித்துள்ளார்.

- மொத்த ரொக்க கையிருப்பு விகிதமும் (சிஆர்ஆர்) எந்த மாற்றமும் செய்யப்படவில்லை எனவும், அது 4 சதவீதமாகவே நீடிப்பதாகவும் அவர் தெரிவித்துள்ளார்.
- ❖ அமலாக்கத்துறை தலைவர், கர்னல் சிங்கின் பதவிக் காலத்தை 2016, அக்டோபர், 27 முதல், இரண்டாண்டு நீடிக்கும் வகையில், ஏ.சி.சி., எனப்படும், அமைச்சரவை நியமனக்குழு, புதிய உத்தரவை பிறப்பித்துள்ளது.
- ❖ இந்தியாவின் முதல் “ஸ்மார்ட் காவல் நிலையம்” ஆந்திரப்பிரதேச மாநிலத்தில் அமையவுள்ளது.
- ❖ அந்த மான் நிக்கோபார் தீவுகளின் முதல் இரயில்வே தடம் போர்ட்பிளேர் மற்றும் டிக்லிபூர் (Port Blair - Diglipur) நகரங்களிடையே அமைக்கப்படவுள்ளது.
- ❖ மத்திய அரசின் “ஹஜ் பயண கொள்கைக்கான குழு” ஆசப் அமனுல்லா (Afzal Amanullah) தலைமையில் அமைக்கப்பட்டுள்ளது. 2012 ஆம் ஆண்டின் உச்ச நீதிமன்றத்தின் வழிகாட்டுதலின் ஆணையின் அடிப்படையில் அமைக்கப்பட்ட இந்த குழுவின் நோக்கம் இஸ்லாமிய மதத்தினருக்கு வழங்கப்படும் “ஹஜ்” புனித பயணத்திற்கான சலுகைகளை ஒழுங்குபடுத்துவதும், படிப்படியாக குறைத்து, 2020 ஆம் ஆண்டிற்குள் முழுமையாக முடிவுக்கு கொண்டுவருவதுமாகும்.
- ❖ நேதாஜி சுபாஷ் சந்திரபோஸின் வாகன ஓட்டுநராகவும், அவரது இந்திய தேசிய ராணுவத்தில் கர்னலாக இருந்தவருமான நிஜாமுதீன் (116), உத்தரப் பிரதேச மாநிலத்தில் உடல்நலக் கோளாறு காரணமாக காலமானார். கடந்த 1901-ஆம் ஆண்டில் பிறந்த நிஜாமுதீன், நேதாஜியின் இந்திய தேசிய ராணுவத்தில் 1943-ஆம் ஆண்டு முதல் 1945-ஆம் ஆண்டு வரை கர்னலாக சேவையாற்றினார். நேதாஜியின் நம்பிக்கைக்குரிய தளபதிகளில் ஒருவராக அவர் விளங்கினார்.
- ❖ ரூ.3 லட்சத்துக்கும் அதிகமான தொகையை ரொக்கமாக பெறுவோருக்கு, அதே மதிப்பில் (100 சதவீதம்) அபராதம் விதிக்கப்படும் என்று மத்திய அரசு அறிவித்துள்ளது.
- ❖ 2017-2018 பட்ஜெட்டில், ரிசர்வ் வங்கியின் கீழ் “பணப்பரிமாற்ற ஒழுங்குமுறை வாரியம்” (Payments Regulatory Board (PRB)) அமைக்கப்படும் என அறிவிக்கப்பட்டுள்ளது. இவ்வமைப்பின் தலைவராக ரிசர்வ் வங்கியின் ஆளுநர் செயல்படுவார்.

- ❖ பள்ளி பொதுத்தேர்வு விண்ணப்பங்களில் மூன்றாம் பாலினம் எனும் பிரிவை பீகார் அரசு அறிமுகப்படுத்தியுள்ளது. உச்சநீதிமன்றம் கடந்த 2014 ஆம் ஆண்டில், திருநங்கைகளை மூன்றாம் பாலினமாக அங்கீகரித்தது குறிப்பிடத்தக்கது.
- ❖ இந்திய கடற்படையினால் அமைக்கப்பட்டுள்ள, ஒருங்கிணைந்த நீருக்கடியிலான துறைமுகப் பாதுகாப்பு மற்றும் கண்காணிப்பு முறைமை (Integrated Underwater Harbour Defence and Surveillance System) துவங்கப்பட்டுள்ள நகரம் - **மும்பை**
- ❖ "ஆப்பிள்" (Apple Inc) மொபைல் ஃபோன் நிறுவனம் இந்தியாவில் தனது தயாரிப்புத் தொழிற்சாலையைத் துவங்கவுள்ள நகரம் - **கர்நாடகா**
- ❖ பிப்ரவரி 2017 ல், இந்தியாவுடன், இரயில்வே துறையில் பரஸ்பர ஒத்துழைப்பு பெறுவதற்கான புரிந்துணர்வு ஒப்பந்தம் செய்துள்ள நாடு - **இத்தாலி**
- ❖ "ஏற்றுமதிக்கான வணிக உட்கட்டமைப்பு திட்டம்" (Trade Infrastructure for Export Scheme (TIES)) எனும் திட்டம் 2017-2018 பட்ஜெட்டில் அறிவிக்கப்பட்டுள்ளது. இத்திட்டத்தின் முக்க நோக்கம் ஏற்றுமதி தொழிலில் ஈடுபட்டுள்ள வணிகர்கள் செலவிடும் அந்நிய செலாவணி பணப்பரிமாற்றத்திற்கான செலவை குறைப்பதாகும்.
- ❖ நாடெங்கிலுமுள்ள 41 கோடி குழந்தைகளுக்கு செலுத்தவிருக்கும், தட்டம்மை-ருபெல்லா தடுப்பூசி பிரச்சாரம் (Measles-Rubella (MR) vaccination campaign) கர்நாடக மாநிலம் பெங்களூரு நகரில் துவக்கி வைக்கப்பட்டது.
- ❖ இந்தியாவின் முதல் சமூக புதுமைபடைத்தலுக்கான (Social Innovation) மையம், "காகத்தியா சமூக புதுமை படைத்தலுக்கான கண்டுபிடிப்பு மையம்" (Kakatiya Hub for Social Innovation) எனும் பெயரில் தெலுங்கானா அரசால் நிசாமாபாத் நகரில் அமைக்கப்பட்டுள்ளது.
- ❖ மத்திய அரசின் மொத்த விலைப் பட்டியலின் (Wholesale Price Index) படி 2015-2016 ஆம் ஆண்டில் பணவீக்கம் (Inflation) -2.5 % குறைந்துள்ளதாக தெரிவிக்கப்பட்டுள்ளது.
- ❖ "DigiGaon" என்பது, மத்திய பட்ஜெட் 2017-2018 ல் அறிவிக்கப்பட்டுள்ள புதுமையான திட்டமாகும் இதன் மூலம், தொலை மருத்துவம் (telemedicine) மற்றும் டிஜிட்டல் தொழில்நுட்பத்தின் வாயிலாக கல்வி மற்றும் திறன் மேம்பாடு ஆகிய முயற்சிகள் மேற்கொள்ளப்படும்.
- ❖ நாடாளுமன்றத்தில் அறிமுகப்படுத்தப்படவிருக்கும் இந்திய தகவல் தொழில்நுட்ப கல்வி நிறுவனம் (சட்ட திருத்த) மசோதா, 2017 (Indian Institutes of Information Technology

(Amendment) Bill, 2017) இன் படி ஆந்திரப்பிரதேசம், குர்னூலில் அமைந்துள்ள இந்திய தகவல் தொழில்நுட்ப, வடிவமைப்பு மற்றும் தயாரிப்பு நிறுவனத்திற்கு (Indian Institute of Information Technology Design and Manufacturing, Kurnool (IIITDM Kurnool)) தேசிய அளவிலான முக்கிய கல்விநிறுவன அந்தஸ்து வழங்கப்படவுள்ளது.

- ❖ இந்தியாவின் மிகப்பெரிய தொழில்முனைவோருக்கான ஊக்குவிப்பகம் (India's biggest startup incubator) இந்திய-அமெரிக்க தொழிலதிபரும் கொடையாளருமான குருராஜ் தேஸ்பாண்டே அவர்களால் கர்நாடக மாநிலம் ஹிப்பள்ளியில் அமையவுள்ளது.
- ❖ இந்திய யூனியன் முஸ்லிம் லீக் தேசிய தலைவரும், கேரள மாநிலம் மலப்புரம் பாராளுமன்ற தொகுதி மக்களவை உறுப்பினருமான இ.அகமது காலமானார். தில்லியில் நடைபெற்ற நாடாளுமன்றக் கூட்டுக்கூட்டத்தில் பங்கேற்றிருந்த போது, மாரடைப்பால் மயங்கி விழுந்த அவர், தொடர்ந்து மருத்துவம் பயனின்றி மரணமடைந்துள்ளது குறிப்பிடத்தக்கது.
- ❖ மத்திய அரசின் அட்டர்னி ஜெனரல் அலுவலகமானது தகவல் அறியும் உரிமைச் சட்டத்தின் கீழ் வராது என்று உச்ச நீதிமன்றத்தின் இரண்டு நீதிபதிகள் கொண்ட அமர்வு தீர்ப்பளித்துள்ளது.
- ❖ நாகாலாந்தில் நகர்ப்புற உள்ளாட்சி அமைப்புகளுக்கான தேர்தலில் பெண்களுக்கு 33 சதவீத இடஒதுக்கீடு வழங்கியதற்கு எதிர்ப்பு தெரிவித்து நடைபெற்று வந்த போராட்டத்தில் வன்முறை வெடித்துள்ளதால் அங்கு துணை ராணுவப் படையினர் குவிக்கப்பட்டுள்ளனர்.
- ❖ மணிப்பூரைச் சேர்ந்த மனித உரிமை ஆர்வலர் இரோம் ஷர்மிளா துவங்கியுள்ள புதிய கட்சியின் பெயர்- மக்கள் எழுச்சி மற்றும் நீதி கூட்டணி
- ❖ மத்திய இடைநிலைக் கல்வி ஆணையம் எனப்படும் சிபிஎஸ்இ பாடத்திட்டத்தின் கீழ் 10-ஆம் வகுப்பு படிக்கும் மாணவர்களுக்கு அடுத்த ஆண்டு முதல் பொதுத் தேர்வு கட்டாயமாக்கப்படுவதாக அறிவிக்கப்பட்டுள்ளது.
- ❖ ரஷிய நாட்டில் வரும் ஜூன் 2017 ல் நடைபெறவுள்ள செயின்ட் பீட்டர்ஸ்பெர்க் சர்வதேசப் பொருளாதார மாநாட்டில் பிரதமர் நரேந்திர மோடி சிறப்பு விருந்தினராக கலந்து கொள்ளவுள்ளார். ரஷிய கூட்டமைப்பின் சார்பில் ஆண்டுதோறும் நடைபெறும் இந்த மாநாட்டில் கடந்த ஆண்டு பல்வேறு

துறைகளைச் சேர்ந்த 12 ஆயிரத்துக்கும் மேற்பட்டோர் கலந்து கொண்டது குறிப்பிடத்தக்கது.

- ❖ இந்தியர்கள் உள்ளிட்ட வெளிநாட்டினர் பணி நிமித்தமாக அமெரிக்கா செல்வதற்கு வழிவகை செய்யும் "ஹெச்1பி" விசா முறையில் கடுமையான கட்டுப்பாடுகளை விதிப்பதற்கான சீர்திருத்த வரைவு மசோதா அந்த நாட்டு நாடாளுமன்றத்தில் தாக்கல் செய்யப்பட்டுள்ளது. இது, தகவல் தொழில்நுட்பத் துறையைச் சேர்ந்த இந்தியர்களையும், இந்திய நிறுவனங்களையும் மிகக் கடுமையாக பாதிக்கும் என்று கூறப்படுகிறது.
- ❖ சமீபத்தில் ரிசர்வ் வங்கியிடமிருந்து "பேமண்ட் பேங்க்" (Payment Bank) அமைப்பதற்கான அனுமதியைப் பெற்றுள்ள அமைப்பு - இந்திய அஞ்சல் துறை. இதன் மூலம், Paytm, Airtel நிறுவனங்களைத்தொடர்ந்து, இந்திய அஞ்சல் துறை மூன்றாவது நிறுவனமாக, பேமண்ட் வங்கிகளை அமைக்கவுள்ளது.
- ❖ பொருளாதாரக் கணக்கெடுப்பு 2016 -2017 (Economic Survey) இன் படி இந்தியாவில், 2017-18 நிதியாண்டில் விவஷாயத் துறை 4.1 % வளர்ச்சி பெறும் என கணிக்கப்பட்டுள்ளது. மேலும், மொத்த உள்நாட்டு உற்பத்தி (ஜி.டி.பி) 6.75 % லிருந்து 7.5% வரை வளர்ச்சியிருக்கும் என கணிக்கப்பட்டுள்ளது.
- ❖ "Operation Clean Money" எனப்படுவது வருமான வரித் துறையினால் துவங்கப்பட்டுள்ள திட்டமாகும். இதன் முக்கிய நோக்கம், பண மதிப்பிழப்பு நடவடிக்கைக்கு பின்னர் வங்கிகளில் செலுத்தப்பட்டுள்ள பணத்தின் உண்மைத்தன்மையை சோதித்தறிவதாகும்.
- ❖ மின் ஆளுகைக்கான சிறந்த மாநிலங்களுக்கான விருது 2017 (Winners of Excellence eGov awards) பெற்றுள்ள மாநிலங்கள் - ராஜஸ்தான் மற்றும் தெலுங்கானா
- ❖ 31வது , "சுராஜ்கண்ட் சர்வதேச கைவினைப் பொருட்கள் கண்காட்சி" (Surajkund International Crafts Mela) நடைபெற்ற மாநிலம் - ஹரியானா. (இவ்வாண்டு எகிப்து நாட்டின் கைவினைப் பொருட்களுக்கு முக்கியத்துவம் வழங்கப்பட்டிருந்தது)
- ❖ ஒடிஷா மாநிலத்திலுள்ள தாழ்த்தப்பட்டோர் ஜாதிகள் பட்டியலில் மாற்றங்களைச் செய்வதற்காக, மத்திய அரசு 1950 ஆம் ஆண்டின் அரசியலமைப்பு (பட்டியலினத்தவர்) ஆணையில் திருத்தம் மேற்கொண்டுள்ளது.
- ❖ நிதிநிலை அறிக்கை (பட்ஜெட்) 2017-2018

முக்கிய அம்சங்கள்

- முதல்முறையாக பிப்ரவரி 28-க்குப் பதிலாக பிப்ரவரி 1-ம் தேதியே பொது பட்ஜெட் தாக்கல் செய்யப்பட்டுள்ளது.
- இதுவரை தனியாகத் தாக்கல் செய்யப்பட்டு வந்த ரயில்வே பட்ஜெட், இம்முறை பொது பட்ஜெட்டுடன் ஒருங்கிணைத்து வெளியிடப்பட்டது.
- 2017 - 18ம் நிதியாண்டுக்கான மொத்த பட்ஜெட் செலவு ரூ.21,47,000 . (சுதந்திர இந்தியாவில் தாக்கல் செய்யப்பட்ட முதல் பட்ஜெட்டில் மத்திய அரசின் மொத்த செலவு ரூ.164 கோடி என்பது நினைவுகூரத்தக்கது)
- மாற்றம், உத்வேகம், தூய்மை இந்தியாவே (டெக் இந்தியா), இந்த பட்ஜெட்டின் பிரதான அம்சங்களாக நிதியமைச்சர் அருண்ஜெட்லி தெரிவித்துள்ளார்.
- 'ஜாம்' எனப்படும் ஜன்தன் - ஆதார் - மொபைல் பரிவர்த்தனைகளே அரசின் இலக்காக உள்ளது என்று மத்திய நிதியமைச்சர் ஜேட்லி தெரிவித்துள்ளார்.
- அதேபோல, பிரிட்டிஷார் காலந்தொட்டு பல ஆண்டுகளாக கடைப்பிடிக்கப்பட்டு வந்த பழைய நடைமுறையை மாற்றி பிப்ரவரி மாதத்தின் தொடக்கத்திலேயே பட்ஜெட் தாக்கல் செய்யப்பட்டது.
- 2017 - 18 மத்திய பட்ஜெட் 10 முக்கிய கருப்பொருளின் அடிப்படையில் வடிவமைக்கப்பட்டிருப்பதாக நிதியமைச்சர் ஜேட்லி தெரிவித்தார். அவற்றின் விபரம் பின்வருமாறு, 1. விவசாயிகள் நலன், 2. கிராமப்புற மக்கள் நலன், 3. இளைஞர் மேம்பாடு 4. ஏழை, எளிய மக்களின் ஆரோக்கியத்தை பேணுதல், 5. உட்கட்டுமான மேம்பாடு, 6. வலுவான நிறுவனங்களுக்கு பிரத்யேக நிதித்துறை, 7. பொது சேவை, 8. பொறுப்புகளை துரிதமாக செயல்படுத்துதல், 9. நேர்மையானவர்களுக்கு ஏற்ற வரிவிதிப்பு, 10. விவேகமான நிதி மேலாண்மை

வருமான வரி :

- வருமான வரி விலக்கு உச்ச வரம்பில் இந்த முறை எந்த மாற்றமும் செய்யப்படவில்லை. அதேவேளையில் ஆண்டுக்கு ரூ.5 லட்சம் வரை வருமானம் ஈட்டுவோருக்கு விதிக்கப்படும் வரி விகிதம் பாதியாகக் குறைக்கப்பட்டுள்ளது. அதாவது, ஆண்டுக்கு ரூ.2.5 லட்சம் முதல் ரூ.5 லட்சம் வரை வருமானம் ஈட்டுவோர்களுக்கு இதுவரை 10 சதவீத வருமான வரி விதிக்கப்பட்டு வந்தது.

அந்த விகிதத்தை 5 சதவீதமாகக் குறைப்பதாக மத்திய பட்ஜெட்டில் அறிவிப்பு வெளியாகியுள்ளது.

- அதேவேளையில், ஆண்டுக்கு ரூ.50 லட்சத்திலிருந்து ரூ.1 கோடி வரை வருமானம் ஈட்டுவோருக்கு கூடுதலாக 10 சதவீத உபரி வரி விதிக்கப்பட்டுள்ளது. அதேபோன்று ரூ.1 கோடிக்கு மேல் வருமானம் பெறுவோருக்கு 15 சதவீத உபரி வரி விதிக்கப்படும் என்றும் அறிவிப்பு வெளியாகியுள்ளது.
- 80 சி பிரிவின் கீழ் வரிச் சலுகை பெறுவதற்கான உச்ச வரம்பு 4.5 லட்சமாக அதிகரிக்கப்பட்டுள்ளது.

சிறுதொழில் நிறுவனங்கள்: சிறுதொழில் நிறுவனங்களை ஊக்குவிக்கும் வகையில், ஆண்டுக்கு ரூ.50 கோடிக்கு மிகாமல் விற்பனா (Turnover) ஈட்டும் சிறு, குறு மற்றும் நடுத்தர நிறுவனங்களுக்கு விதிக்கப்பட்டு வந்த 30 சதவீத வருமான வரி 25 சதவீதமாகக் குறைக்கப்பட்டுள்ளது.

ஏழைகளுக்கு வீட்டு வசதி : உறைவிட வசதியில்லாத ஏழை மக்களுக்கு புதிதாக 1 கோடி வீடுகள் கட்டித் தரப்படும் என்று பட்ஜெட்டில் அறிவிப்பு வெளியாகியுள்ளது. வீடு கட்ட ரூ.23 ஆயிரம் கோடி ஒதுக்கீடு செய்யப்படும். மேலும், பிரதமரின் வீடு கட்டும் திட்டத்துக்கு 13 ஆயிரம் கோடி ஒதுக்கீடு செய்யப்பட்டுள்ளது. கிராமப்புற வீடு கட்டும் திட்டத்துக்கு கடன் வட்டி குறைக்கப்படும் எனவும் அறிவிக்கப்பட்டுள்ளது.

வறுமை ஒழிப்பு :

- வறுமைக் கோட்டிற்குக் கீழ் வசிக்கும் ஒரு கோடி குடும்பங்களை ஏழ்மையில் இருந்து விடுவிக்க புதிய திட்டம்.
- தூய்மை இந்தியா திட்டம் மூலம் கிராமங்களுக்கு குழாய் மூலம் குடிநீர்
- நாட்டில் 2019ம் ஆண்டுக்குள் 50 ஆயிரம் கிராம பஞ்சாயத்துகளில் ஏழ்மை முழுமையாக நீக்கப்படும்.
- 100 நாள் வேலை வாய்ப்பு திட்டத்தில் பெண்களின் பங்கு 55 சதவீதமாக அதிகரிக்கப்பட்டுள்ளது.

கருப்புப் பண ஒழிப்பு நடவடிக்கை: நிழல் பொருளாதாரமாக விளங்கும் கருப்புப் பணத்தை ஒழிப்பதற்காக பட்ஜெட்டில் பல்வேறு அதிரடி அறிவிப்புகள் வெளியாகியுள்ளன. அவற்றில் முக்கியமாக, ரூ.3 லட்சத்துக்கு மேல் ரொக்கப் பணப் பரிவர்த்தனைகளை

மேற்கொள்வதற்குத் தடை விதிக்கப்பட்டுள்ளது. இந்த நடைமுறை ஏப்ரல் 1-ஆம் தேதி முதல் அமலுக்கு வரும் என்று அறிவிக்கப்பட்டுள்ளது.

அரசியல் கட்சிகள் நன்கொடை கட்டுப்பாடு : அரசியல் கட்சிகள், தனிநபரிடம் இருந்து ரூ.2 ஆயிரத்துக்கு மேல் ரொக்கமாக நன்கொடை வசூலிப்பதற்குத் தடை விதிக்கப்பட்டுள்ளது. அதற்கு மேற்பட்ட தொகைகளை காசோலைகளாகவோ, வரைவோலைகளாகவோ அல்லது மின்னணு பணப் பரிவர்த்தனை வாயிலாகவோ மட்டுமே பெற வேண்டும் என்றும் பட்ஜெட்டில் தெரிவிக்கப்பட்டுள்ளது.

மின்னணு பணப்பரிமாற்றம் : வங்கி அட்டைகள் வாயிலாகவும், ஆதார் சுய விவரங்கள் வாயிலாகவும் பணம் செலுத்துவதற்கான கையடக்க மின்னணு சாதனங்களின் பயன்பாட்டை அதிகரிப்பதற்காக, அத்தகைய சாதனங்களை உற்பத்தி செய்வதற்கு விதிக்கப்பட்டு வந்த வரிகள் அனைத்தையும் ரத்து செய்வதாக பட்ஜெட்டில் அறிவிக்கப்பட்டுள்ளது.

விவசாயம் :

- அடுத்த நிதியாண்டுக்குள் ரூ.10 லட்சம் கோடிக்கு வேளாண் கடன்களை வழங்க இலக்கு நிர்ணயிக்கப்பட்டுள்ளது.
- மேலும், பயிர்க்காப்பீட்டுத் திட்டத்துக்காக ரூ.9,000 கோடியும், நுண் நீர்ப் பாசனத் திட்டத்துக்காக ரூ.5,000 கோடியும் பட்ஜெட்டில் ஒதுக்கப்பட்டுள்ளது.
- 2017-18 நிதியாண்டில் விவசாய வளர்ச்சி 4.1 சதவீதமாக இருக்கும். விவசாயிகளின் வருமானத்தை, 5 ஆண்டுகளுக்குள் இரட்டிப்பாக்க நடவடிக்கை எடுக்கப்படும்.

ஊரக மேம்பாடு : ஊரக வேலைவாய்ப்புத் திட்டத்துக்கு ரூ.48,000 கோடி நிதி ஒதுக்கீடு செய்யப்பட்டுள்ளது.

கல்வித் துறை : உயர் கல்வி நிறுவனங்களில் சேர்வதற்கான அனைத்து நுழைவுத் தேர்வுகளையும் நடத்துவதற்காக, "தேசியத் தேர்வுகள் மையம்" உருவாக்கப்படும். இதன் மூலம், மத்திய இடைநிலைக் கல்வி வாரியம், அகில இந்திய தொழில்நுட்பக் கவுன்சில் போன்ற அமைப்புகள் கல்வி சார்ந்த பணிகளில் கூடுதல் கவனம் செலுத்தும் வகையில், நுழைவுத் தேர்வுகள் நடத்த வேண்டிய பொறுப்புகளில் இருந்து விடுவிக்கப்படும்.

ரயில்வே துறை அறிவிப்புகள்:

- ரயில்வே துறைக்கு 2017-18-ஆம் நிதியாண்டுக்காக, ரூ.1.31 லட்சம் கோடி மதிப்பீட்டில் பட்ஜெட் தாக்கல் செய்யப்பட்டது.
- அடுத்த 5 ஆண்டுகளில் ரூ.1 லட்சம் கோடியில், ""தேசிய ரயில்வே பாதுகாப்பு நிதியம்" உருவாக்கப்படும்.
- ஐஆர்சிடிசி இணையதளம் மூலம் முன்பதிவு செய்யப்படும் ரயில் டிக்கெட்டுகளுக்கு சேவை கட்டணம் கிடையாது என அறிவிக்கப்பட்டுள்ளது. வரும் 2020-ஆம் ஆண்டுக்குள் ஆளில்லா கடவுப்பாதைகளே இல்லை என்ற நிலை ஏற்படுத்தப்படும்.
- வரும் 2019-ஆம் ஆண்டுக்குள், அனைத்து ரயில் பெட்டிகளிலும் சுற்றுச்சூழலுக்கு பாதிப்பை ஏற்படுத்தாத ""பயோ-கழிப்பறைகள்" அமைக்கப்படும்.

பிற அறிவுப்புகள்

- குஜராத், ஜார்க்கண்டில் புதிதாக எய்ம்ஸ் மருத்துவமனை மையங்கள் அமைக்கப்படும்.
- நாடு முழுவதும் உள்ள ரேஷன் கடைகளில் விற்பனை செய்யப்படும் சர்க்கரைக்காக மாநிலங்களுக்கு மத்திய அரசு அளித்து வந்த மானியம் ரத்து செய்யப்பட்டுள்ளதாக பட்ஜெட்டில் தெரிவிக்கப்பட்டுள்ளது.
- ரூத்துவ உபகரணங்கள் உற்பத்தியை ஊக்குவிப்பதற்காக, அந்தத் துறையில் 100 சதவீத அன்னிய நேரடி முதலீட்டுக்கு அனுமதியளிக்கப்பட்டுள்ளது.
- ராஜீவ் காந்தி பங்கு சேமிப்பு திட்டங்களுக்கு வழங்கப்பட்டு வந்த வரி சலுகையை ரத்து செய்ய மத்திய பட்ஜெட்டில் பரிந்துரைக்கப்பட்டுள்ளது.தற்போது, இந்தத் திட்டத்தின் மூலம் பங்குச் சந்தையில் முதலீடு செய்வோர் ரூ.25,000 வரையிலான வரிச் சலுகைகளை பெற்று வருகின்றனர்.
- அன்னிய முதலீட்டு ஊக்குவிப்பு வாரியம் (எஃப்ஐபிபி) கலைக்கப்படுவதாக மத்திய நிதி அமைச்சர் அருண் ஜேட்லி பட்ஜெட்டில் அறிவித்தார். ரூ.5,000 கோடி வரையிலான வெளிநாட்டு முதலீட்டு திட்டங்களுக்கு எஃப்ஐபிபி அமைப்பின் ஒப்புதலை பெறுவது கட்டாயமாக இருந்தது. இந்த நிலையில், தற்போது அந்த அமைப்பு கலைக்கப்படுவதாக மத்திய அரசு அறிவித்துள்ளது குறிப்பிடத்தக்கது.
- வறட்சியை சமாளிக்க நாடு முழுவதும் 5 லட்சம் குளங்கள் ஏற்படுத்தப்படும்.

- 1 லட்சத்து 55 ஆயிரம் கிராமங்களுக்கு இணையதள வசதி செய்து தரப்படும்.
- கிராமங்களில் நாள்தோறும் 133 கி.மீ. தொலைவுக்கு சாலை அமைக்கப்படும்.
- கிராமப்புறங்களில் வசிக்கும் கர்ப்பிணிகளுக்கு ரூ.6 ஆயிரம் உதவித் தொகை வழங்கப்படும்.
- மத்திய பட்ஜெட்டில் விளையாட்டுத் துறைக்கு ரூ.1,943 கோடி ஒதுக்கீடு செய்யப்பட்டுள்ளது. கடந்த ஆண்டோடு ஒப்பிடுகையில் இந்த ஆண்டு கூடுதலாக ரூ.350 கோடி ஒதுக்கப்பட்டுள்ளது.

விலை அதிகரிக்கவுள்ள பொருட்கள் : புகையிலை, சிகரெட், செல்லிடப்பேசியில் பயன்படுத்தப்படும் பிரிண்டட் சர்க்கியூட் போர்டு ஆகியவை மீதான வரிவிதிப்பு அதிகரித்துள்ளது. இதனால் பான் மசாலா பொருள்கள், சிகரெட்கள், புகையிலைப் பொருள்கள் மற்றும் செல்லிடப்பேசிகளின் விலை உயரும். வெள்ளி நாணயங்கள், வாட்டர் பில்ட்டர்களில் பயன்படுத்தப்படும் 'மெம்பரேன்' எனப்படும் வடி சவ்வு முந்திரிப்பருப்பு.

விலை குறையவுள்ள பொருட்கள் :

- இணையவழி ரயில்வே டிக்கெட்டுகள்
- குடிநீர் சுத்திகரிப்பு (ரிவர்ஸ் ஆஸ்மோஸிஸ்) சாதனங்கள்
- தூரிய ஒளி மின் உற்பத்தி சாதனத்துக்கான கண்ணாடித் தகடுகள்
- காற்றாலை மின் உற்பத்தி ஜெனரேட்டர்கள்
- பணம் செலுத்துவதற்கான கையடக்க மின்னணு இயந்திரங்கள் (பிஓஎஸ்)
- பாதுகாப்புப் படையினருக்கான குழு காப்பீட்டுத் திட்டங்கள்
- எல்.இ.டி விளக்குகள், சோலார் பேனல்கள், மைக்ரோ ஏ.டி.எம்.கள்

நிதிப்பற்றாக்குறை சதவீதம் : 2017-18ஆம் நிதியாண்டில் நிதிப் பற்றாக்குறை 3.2 சதவீதமாக இருக்கும். அதற்கடுத்த ஆண்டில் இது 3 சதவீதமாக இருக்கும்.

அரசுக்கு வருமானம் வரும் வழிகள்

- சுங்க வரி மற்றும் கலால் வரி - 23%
- அரசு பெறும் கடன் - 19%

- கார்ப்பரேட் வரி - 19%
- வருமான வரி - 16%
- வரி இல்லாத ஆதாரங்கள் - 13%
- சேவை வரி - 10%

அரசு செலவுகள்

- மாநிலங்களுடனான வரி மற்றும் நிதி பங்கீடு - 29%
- மத்திய அரசு நலத்திட்டங்கள் - 21%
- அரசு பெற்ற கடனுக்கான வட்டி செலுத்துதல் - 18%
- மற்ற செலவீனங்கள் - 13%
- மானியம் - 10%
- பாதுகாப்புத்துறை - 9%

(குறிப்பு : பட்ஜெட் 2017 தொடர்பான அனைத்து தகவல்களும் தினமணி, தி இந்து மற்றும் விகடன் இணையதளங்களிலிருந்து பெறப்பட்டவை)

சர்வதேச நிகழ்வுகள்

- ❖ நோபல் பரிசு பெற்ற அமெரிக்க பொருளாதார மேதை கென்னத் ஜே ஆரோ தனது 95-ஆவது வயதில் காலமானார்.
- ❖ பொருளாதாரத்துக்காக மிக இளைய வயதில் நோபல் பரிசு பெற்றவர் என்ற பெருமை கொண்ட அவர், சந்தை அபாயங்கள், புத்தாக்கம், சந்தை அடிப்படைக் கணிதவியல் ஆகிவை குறித்து கோட்பாடுகளை உருவாக்கியுள்ளார்.
- ❖ சமநிலைக் கோட்பாடு குறித்த கணிதவியலின் முன்னோடியாகத் திகழ்ந்ததற்காக, கென்னத் ஜே ஆரோவுக்கும், பிரிட்டன் பொருளாதார மேதை சர் ஜான் ஆர். ஹிக்ஸுக்கும் கடந்த 1972-ஆண்டின் பொருளாதாரத்துக்கான நோபல் பரிசு சமமாக பிரித்து வழங்கப்பட்டது குறிப்பிடத்தக்கது.
- ❖ சர்வதேச கிரிமினல் நீதிமன்றத்திலிருந்து வெளியேறுவதாக அறிவித்த தென்னாப்பிரிக்க நாட்டின் முடிவு ஐ.நா மற்றும் சர்வதேச கிரிமினல்

நீதிமன்றங்களின் சட்ட திட்டங்களுக்கு எதிரானது எனவும், இத்தகைய முடிவு செல்லுபடியாகாது எனவும் அறிவிக்கப்பட்டுள்ளது.

- ❖ "ராத் - உல் - ஃபசாத்" ("Radd-ul-Fasaad") எனும் பெயரில் தேசிய அளவிலான தீவிரவாதத்திற்கெதிரான நடவடிக்கையை பாகிஸ்தான் நாடு துவக்கியுள்ளது.
- ❖ "கல்ஃபூட் 2017" (Gulfood 2017) உலகின் மிகப்பெரிய உணவு மற்றும் குளிர்பானங்களின் கண்காட்சி மார்ச் 2017ல் துபாயில் நடைபெறவுள்ளது.
- ❖ சோமாலியா நாட்டின் புதிய பிரதமராக "ஹாசன் அலி ஹாயரே" (Hassan Ali Khayre) தேர்ந்தெடுக்கப்பட்டுள்ளார்.
- ❖ சர்வதேச வான்வெளிப் போக்குவரத்து சங்கத்தின் (International Air Transport Association (IATA)) தலைமையகம் அமைந்துள்ள இடம் - மாண்ட்ரீல்(Montreal) , கனடா
- ❖ கடந்த 2006-ஆம் ஆண்டு முதல் ஐ.நா.வுக்கான ரஷிய தூதராக பணியாற்றி வந்த விடாலி சுர்கின் (65) நியூயார்க்கில் திடீரென்று காலமானார்.
- ❖ வட கொரிய அதிபர் கிம் ஜோங்-உன் -ன் சகோதரர் கிம் ஜோங்-நாம் (45) மலேசிய தலைநகர் கோலாலம்பூர் விமான நிலையத்தில் படுகொலைச் செய்யப்பட்டுள்ளார். மறைந்த கிம் ஜோங்-நாம், முன்னாள் அதிபர் கிம் ஜோங்-இல்லின் மூத்த மகனாவார்.
- ❖ அபுதாபியில் நடைபெற்ற சர்வதேச பாதுகாப்பு கண்காட்சி மற்றும் கூடுகை (International Defence Exhibition and Conference (IDEX)) மற்றும் கடற்படை பாதுகாப்பு கண்காட்சி (naval defence and maritime security exhibition) யில் இந்தியாவின் சார்பாக மத்திய பாதுகாப்புத் துறை இணை அமைச்சர் (Minister of State for Defence) சுபாஷ் ஃபாம்ரே (Subhash Bhamre) கலந்து கொண்டார்.
- ❖ பிப்ரவரி 2017ல், "கோப்ரா கோல்டு 2017" (Cobra Gold 2017) எனும் பெயரில் பன்னாட்டு இராணுவப் பயிற்சி நடைபெற்ற நாடு - தாய்லாந்து
- ❖ ஜெர்மனியின் புதிய அதிபராக ஃபிராங்க் வால்ட்டர் ஸ்டீயன்மீயர் (Frank-Walter Steinmeier) தேர்ந்தெடுக்கப்பட்டுள்ளார்.
- ❖ பாகிஸ்தானின் முதல் பெண் வெளியுறவுத் துறை செயலராக நியமிக்கப்பட்டுள்ளவர் - டெக்மினா ஜான்சுவா (Tehmina Janjua)

- ❖ உலகின் மிக நீளமான, உயர்த்தப்பட்ட மிதிவண்டி பாதை (world's longest elevated cycle path) அமைந்துள்ள நகரம் - ஜியாமென், சீனா (Xiamen, China)
- ❖ பாகிஸ்தானில் காதலர் தின கொண்டாட்டங்களுக்கு தடை விதித்து இஸ்லாமாபாத் உயர் நீதிமன்றம் உத்தரவு பிறப்பித்துள்ளது.
- ❖ இலங்கையில் விடுதலைப் புலிகள் அமைப்பின் முன்னாள் தளபதி யான கருணா, "தமிழ் ஐக்கிய மக்கள் முன்னணி" என்ற பெயரில் புதிய கட்சியை தொடங்கியுள்ளார்.
- ❖ "AMAN 2017" என்ற பெயரில் பன்னாட்டு கடற்படை பயிற்சியை நடத்திய நாடு - பாகிஸ்தான்
- ❖ ஜெர்மனி நாட்டின் அதிபரக "ஃபிராங்க் வால்டர் ஸ்டெயின்மேயர்" (Frank-Walter Steinmeier) தேர்ந்தெடுக்கப்பட்டுள்ளார்.
- ❖ 2017 ஆம் ஆண்டிற்கான பிரிக்ஸ் அமைப்பின் மாநாடு (BRICS summit-2017) "வலிமையான கூட்டுறவு ஒளிமயமான எதிர்காலம்" (Stronger Partnership for a Brighter Future) எனும் நோக்கில் சீனாவின் ஜியாமென் (Xiamen) நகரில் நடைபெறவிருக்கிறது.
- ❖ சீனாவிற்கு பயணம் செய்ய விரும்பும் வெளிநாட்டினர் அந்நாட்டிற்குள் நுழைவதற்குள் விமான நிலையத்தில் தங்கள் கைரேகைகளை பதிவு செய்ய வேண்டுமென்று அந்நாட்டின் பொது பாதுகாப்புத் துறை அறிவித்துள்ளது.
- ❖ "ஹைட்டி"(Haiti) நாட்டின் அதிபராக ஜோவ்னெல் மோய்ஸ் (Jovenel Moise) தேர்வு செய்யப்பட்டுள்ளார்.
- ❖ "சோமாலியா" நாட்டின் அதிபராக முகமது அப்துல்லாகி முகமது (Mohamed Abdullahi Mohamed) தேர்வு செய்யப்பட்டுள்ளார்.
- ❖ "டாங்ஃபெங் 5C" (Dongfeng -5C) எனப்படும் கண்டம் விட்டு கண்டம் பாயும் ஏவுகணையை வெற்றிகரமாக சோதித்துள்ள நாடு - சீனா
- ❖ நான்காவது ஃபிம்ஸ்டெக் கூடுகை - 2017 (4th BIMSTEC Summit-2017) நேபாளத்தில் நடைபெறவுள்ளது. பங்களாதேசம், "வங்காளவிரிகுடா நாடுகளுக்கிடையேயான தொழில்நுட்ப மற்றும் பொருளாதார ஒத்துழைப்பு கூட்டமைப்பு" (BIMSTEC - Bay of Bengal Initiative for Multi-Sectoral Technical and Economic Cooperation) எனும் இவ்வமைப்பு,

இந்தியா, மியான்மர், ஸ்ரீலங்கா, தாய்லாந்து, பூட்டான் மற்றும் நேபாளம் ஆகிய நாடுகளை உறுப்பினராகக் கொண்டு 1997 ஆம் ஆண்டில் துவங்கப்பட்டது.

- ❖ இராக், ஈரான், சிரியா உள்ளிட்ட 7 நாடுகளைச் சேர்ந்த முஸ்லிம்கள், அமெரிக்கா வருவதற்கு தடை விதித்து, அதிபர் டொனால்ட் டிரம்ப் பிறப்பித்த உத்தரவுக்கு அந்நாட்டு நீதிமன்றம் இடைக்கால தடை விதித்துள்ளது.
- ❖ ஆப்கானிஸ்தானைச் சேர்ந்த ஹெஸ்ப்-இ-இஸ்லாமி பயங்கரவாத அமைப்பின் தலைவர் குல்பதீன் ஹெக்மதியாரை, தடை செய்யப்பட்ட பயங்கரவாதிகள் பட்டியலில் இருந்து நீக்கி, ஐக்கிய நாடுகள் சபை நடவடிக்கை மேற்கொண்டுள்ளது. ஆப்கன் அரசுடனான பல்வேறு கட்ட பேச்சுவார்த்தைகளுக்கு பின், குல்பதீன் ஹெக்மதியார் அமைதி ஒப்பந்தத்தில் கையெழுத்திட்டுள்ளதைத் தொடர்ந்து இந்த நடவடிக்கை எடுக்கப்பட்டுள்ளது.
- ❖ உலகம் முழுவதும் ஒவ்வொரு ஆண்டும் 82 லட்சம் பேர் புற்றுநோய் தாக்கி உயிரிழக்கின்றனர். இவர்களில், 40 லட்சம் பேர் 30 முதல் 69 வயதுக்குட்பட்டவர்கள், என தெரிய வந்துள்ளது.
- ❖ ஐ.நா. அறிவித்திருந்த கட்டுப்பாடுகளையும் மீறி அணு ஆயுதம் தாங்கும் ஏவுகணைச் சோதனையை நடத்தியதால், ஈரான் நாட்டின் மீது அமெரிக்கா பொருளாதாரத்தடையை விதித்துள்ளது.
- ❖ முஸ்லிம்களைப் பெரும்பான்மையாகக் கொண்ட ஈரான், இராக், யேமன், சிரியா, சூடான், லிபியா, சோமாலியா ஆகிய 7 நாடுகளைச் சேர்ந்தவர்கள் அமெரிக்கா நுழைவதற்குத் தடை விதித்து அதிபர் டிரம்ப் பிறப்பித்துள்ள உத்தரவைத் திரும்பப் பெறுமாறு ஐ.நா. பொதுச் செயலர் அன்டோனியோ குட்டெரெஸ் வேண்டுகோள் விடுத்துள்ளார்.
- ❖ அமெரிக்காவின் புதிய வெளியுறவுத் துறை அமைச்சராக தொழிலதிபர் ரெக்ஸ் டில்லர்ஸன் (64) பதவியேற்றுள்ளார். மேலும், அமெரிக்க உச்ச நீதிமன்றத்தின் தலைமை நீதிபதியாக பழமைவாதக் கொள்கையைக் கொண்ட நீல் கோர்ஸ்சை (49) அதிபர் டொனால்ட் டிரம்ப் நியமித்துள்ளார்.
- ❖ வடக்கு ஆப்பிரிக்காவைச் சேர்ந்த மொராக்கோ குடியரசு, 33 ஆண்டுகளுக்குப் பிறகு ஆப்பிரிக்க யூனியன் அமைப்பில் இணைத்துக் கொள்ளப்பட்டுள்ளது. அந்த நாடு உரிமை கொண்டாடி வரும் மேற்கு சஹாராப் பகுதி, "சாஹ்ராவி அரபு ஜனநாயகக் குடியரசு" என்ற சுதந்திர நாடாக ஆப்பிரிக்க யூனியன் அங்கீகரித்ததைத்

தொடர்ந்து, அந்த அமைப்பிலிருந்து மொராக்கோ 1984-ஆம் ஆண்டு வெளியேறியது. தற்போது நீண்ட விவாதத்துக்குப் பிறகு ஆப்பிரிக்க யூனியனில் மொராக்கோ மீண்டும் இணைந்துள்ளது.

- ❖ ஒரே நேரத்தில் 10 அணுகுண்டுகளை ஏந்திச் சென்று வீச்சுக்கூடிய “டிஎஃப்-5” எனப்படும் புதிய ரக ஏவுகணையை சீனா ரகசியமாக சோதித்துள்ளது. இந்தப் புதிய ரக ஏவுகணை, ஒரே நேரத்தில் 10 அணுகுண்டுகளை ஏந்திச் செல்லும் திறன் கொண்டது. இதில் பொருத்தப்படும் ஒவ்வொரு அணுகுண்டும் தனித் தனியாக வெவ்வேறு இலக்குகளைக் குறி வைத்துத் தாக்கக் கூடியவை ஆகும்.
- ❖ அணு ஆயுதம் சுமந்து செல்லும் திறன் கொண்ட ஏவுகணைப் பரிசோதனையில் ஈடுபட்டதை ஈரான் உறுதி செய்தது. எனினும், வல்லரசு நாடுகளுடன் செய்துகொண்டுள்ள அணுசக்தி ஒப்பந்தத்தை அந்தப் பரிசோதனை மீறவில்லை என்றும் ஈரான் தெரிவித்துள்ளது.
 - ஈரான் அணு ஆயுதம் தயாரிப்பதற்கான ஆய்வுகளை மேற்கொண்டு வருவதாகக் குற்றம் சாட்டிய வல்லரசு நாடுகள், அந்த நாட்டின்மீது கடுமையான பொருளாதாரத் தடைகளை விதித்தன. இதன் காரணமாக ஈரானின் பொருளாதாரம் பாதிக்கப்பட்டது.
 - இந்தச் சூழலில், ஈரானின் அணுசக்தித் திட்டங்கள் அணு ஆயுதம் தயாரிப்பதற்கானவை அல்லை என்பதை அந்த நாடு உறுதிப்படுத்தவும், அதற்குப் பதிலாக ஈரான் மீது விதிக்கப்பட்டிருந்த பொருளாதாரத் தடைகளை வல்லரசு நாடுகள் விலக்கிக் கொள்ளவும் இது தரப்பினருக்கும் இடையே கடந்த 2015-ஆம் ஆண்டு அணுசக்தி ஒப்பந்தம் மேற்கொள்ளப்பட்டது குறிப்பிடத்தக்கது.
- ❖ அமெரிக்காவுக்கும், மெக்ஸிகோவுக்கும் இடையே சுவர் எழுப்பும் திட்டத்தை வரவேற்று, இஸ்ரேல் பிரதமர் பெஞ்சமின் நெதன்யாகு சுட்டுரை (டுவிட்டர்) வலைதளத்தில் மேற்கொண்ட பதிவுக்கு, அந்த நாட்டின் அதிபர் ரூவென் ரிவ்லின் (படம்) மன்னிப்பு கோரினார்.
- ❖ பாகிஸ்தான், ஈராக், ஈரான், சிரியா மற்றும் ஆப்கானிஸ்தான் நாட்டு பயணிகளுக்கு விசா வழங்குவதை தடை செய்துள்ள நாடு - குவைத்

முக்கிய நியமனங்கள்

- ❖ "தூய்மை இந்தியா திட்டத்தின்" (Swachh Bharat Mission) புதிய நல்லெண்ண தூதுவராக பாலிவுட் நடிகை சில்பா ஷெட்டி நியமிக்கப்பட்டுள்ளார்.
- ❖ டாடா சன்ஸ் குழுமத்தின் தலைவராக தமிழகத்தைச் சார்ந்த என்.சந்திரசேகரன் பதவியேற்றார்.
- ❖ நாகாலாந்து மாநிலத்தின் புதிய முதல்வராக சுர்ஹோஸ்லி லியிஸ்ட்சு(81) பதவியேற்றுக்கொண்டார். அவருக்கு ஆளுநர் பி.பி.ஆசார்யா பதவி பிரமாணமும், ரகசிய காப்பு பிரமாணமும் செய்து வைத்தார்.
- ❖ புதிதாக நீதிபதிகள் சஞ்சய் கிஷன் கௌல், எஸ்.எம். மல்லிகார்ஜுன கௌடா, எஸ்.அப்துல் நசீர், நவீன் சின்ஹா, தீபக் குப்தா ஆகிய ஐந்து பேர் உச்ச நீதிமன்ற நீதிபதிகளாக பதவியேற்றுக் கொண்டனர். இவர்களுக்கு, தலைமை நீதிபதி ஜே.ஸ்.கேஹர் பதவிப் பிரமாணம் செய்து வைத்தார். இவர்கள், 65 வயதை எட்டும் வரை நீதிபதி பதவியில் இருப்பர். இதையடுத்து, உச்ச நீதிமன்றத்தில் காலியாக உள்ள நீதிபதிகள் பணியிடங்களின் எண்ணிக்கை 3-ஆக குறைந்தது.
- ❖ உச்ச நீதிமன்றத்தில் தலைமை நீதிபதி உள்பட மொத்தம் 31 நீதிபதிகளுக்கான பணியிடங்கள் உள்ளன என்பது குறிப்பிடத்தக்கது. தற்போது பணியிலுள்ள 28 நீதிபதிகளில் தற்போது, ஆர்.பானுமதி மட்டுமே உச்ச நீதிமன்றத்தில் நீதிபதியாக பதவி வகிக்கும் ஒரே பெண் ஆவார்.
- ❖ வெளியுறவுத் துறை செய்தித்தொடர்பாளராக பதவி வகித்துவந்த விகாஸ் ஸ்வரூப், கனடாவுக்கான புதிய இந்தியத் தூதராக நியமிக்கப்பட்டுள்ளார்.
- ❖ ஐ.நா. அமைதிப் படையின் புதிய தலைவராக, பிரான்ஸ் நாட்டைச் சேர்ந்த ஜீன்-பியர் லாக்ரோயிக்கை (56) ஐ.நா. பொதுச் செயலர் ஆன்டோனியோ குட்டரெஸ் நியமித்துள்ளார். 6 ஆண்டுகளாக அந்தப் பொறுப்பை வகித்து வரும் ஹெர்வ் லாட்தூஸ், வரும் மார்ச் மாதத்துடன் ஓய்வு பெறவிருப்பதையடுத்து, அந்தப் பதவிக்கு ஜீன்-பியர்லாக்ரோயிஸ் நியமிக்கப்பட்டுள்ளார்.
- ❖ இந்தியன் ஓவர்சீஸ் வங்கியின் (ஐ.ஓ.பி.) புதிய செயல் இயக்குநராக கே. சுவாமிநாதன் நியமிக்கப்பட்டுள்ளார்.
- ❖ எல்.ஐ.சி. நிறுவனத்தின் புதிய நிர்வாக இயக்குநராக ஹேமந்த் பார்க்வா நியமனம் செய்யப்பட்டுள்ளார்.

- ❖ "அஸோசாம்" (Associated Chambers of Commerce of India (ASSOCHAM)) அமைப்பின் தலைவராக சந்தீப் ஜஜோடியா தேர்ந்தெடுக்கப்பட்டுள்ளார்.
- ❖ இந்திய பட்டய கணக்காளர்கள் நிறுவனத்தின் (Institute of Chartered Accountant of India (ICAI)) தலைவராக நீலேஷ் சிவ்ஜி விகாம்சே (Nilesh Shivji Vikamsey) நியமிக்கப்பட்டுள்ளார்
- ❖ 2017 -19 -ஆம் ஆண்டுக்கான சீன -இந்திய ஆராய்ச்சித் திட்டத்தின் தலைவராக, சென்னை ஐஐடி உதவிப் பேராசிரியர் ஜோ தாமஸ் கரக்கட்டு தேர்வு செய்யப்பட்டுள்ளார்.
- ❖ இந்திய பங்குச் சந்தை ஒழுங்காற்று ஆணையத்தின் (SEBI - Securities and Exchange Board of India) புதிய தலைவராக அஜய் தியாகி நியமனம் செய்யப்பட்டுள்ளார்.
- ❖ பிரசார் பாரதியின் முதன்மை செயல் அதிகாரியாக ராஜீவ் சிங் பதவியேற்றுள்ளார்
- ❖ மத்திய நிதியமைச்சரின் முதன்மைப் பொருளாதார ஆலோசகராக நியமிக்கப்பட்டுள்ளவர் - சஞ்சீவ் சன்யால் (Sanjeev Sanyal)
- ❖ தேசிய பங்குச் சந்தையின் (National Stock Exchange) புதிய தலைமைச் செயல் அதிகாரி மற்றும் நிர்வாக இயக்குநராக விக்ரம் மாயே தேர்வு செய்யப்பட்டுள்ளார். விக்ரம் மாயே தற்போது ஐ.டி.எப்.சி. வங்கியின் நிர்வாக இயக்குநர் மற்றும் தலைமைச் செயல் அதிகாரி பொறுப்பில் உள்ளார் என்பது குறிப்பிடத்தக்கது.
- ❖ "ஆப்பிரிக்க ஒன்றிய கமிஷனின்" (African Union Commission) தலைவராக மௌஸ்ஸா ஃபக்கி மஹாமத் (Moussa Faki Mahamat) நியமிக்கப்பட்டுள்ளார்.
- ❖ சி.பி.ஐ யின் புதிய இயக்குநராக அலோக் குமார் நியமிக்கப்பட்டுள்ளார்.

முக்கிய தினங்கள்

- ❖ தேசிய அறிவியல் தினம் - பிப்ரவரி 28. 1928 பிப்ரவரி 28ல் சர்.சி.வி.ராமன் "ராமன் விளைவைக்" கண்டறிந்ததை நினைவுகூரும் வகையில் தேசிய அறிவியல் தினம் கொண்டாடப்படுகிறது. அந்த கண்டுபிடிப்புக்கு உறுதுணையாக இருந்தவர், சர்.சி.வி.ராமனின் ஆய்வு மாணவர், விருதுநகர் மாவட்டம் வத்திராயிருப்பு

கிராமத்தை சொந்த ஊராகக் கொண்ட கரியமாணிக்கம் சீனிவாச கிருஷ்ணன் என்பது குறிப்பிடத்தக்கது.

- ❖ மத்திய கலால்வரி தினம் (Central Excise Day) - பிப்ரவரி 24
- ❖ சர்வதேச தாய்மொழி தினம் (International Mother Language Day) - பிப்ரவரி 21
- ❖ உலக சமூக நீதி தினம் (World Day of Social Justice) - பிப்ரவரி 20
- ❖ ஒவ்வொரு வருடமும் பிப்ரவரி 14 ஆம் தேதியை “பெற்றோரை வழிபடும் தினமாக” (Parents’ Worship Day / Matru-Pitru Diwas) என அனுசரிக்கும் மாநிலம் - சட்டிஸ்கர்
- ❖ சர்வதேச ஆணுறை தினம் (International Condom Day) - பிப்ரவரி 13
- ❖ உலக வானொலி தினம் - பிப்ரவரி 13
- ❖ பிப்ரவரி 12 முதல் 18 தேதிவரை தேசிய உற்பத்தித் திறன் வாரமாக அனுசரிக்கப்படவுள்ளது. தேசிய உற்பத்தித்திறன் குழுவினால் (National Productivity Council) இந்நிகழ்வு நடத்தப்படுகிறது. மத்திய வர்த்தகம் மற்றும் தொழில் அமைச்சகத்தின் கீழ் இயங்கிவரும் இவ்வமைப்பு பிப்ரவரி 12, 1958 ல் மத்திய அரசினால் ஏற்படுத்தப்பட்டது குறிப்பிடத்தக்கது.
- ❖ தேசிய குடற்புழு நீக்க நாள் (National Deworming Day) - பிப்ரவரி 10
- ❖ பெண்கள் மற்றும் சிறுமிகளுக்கான சர்வதேச அறிவியல் தினம் (International Day of Women and Girls in Science) - பிப்ரவரி 11
- ❖ வள்ளலார் நினைவு தினம் - பிப்ரவரி 9
- ❖ பாதுகாப்பான இணைய தினம் (Safe internet day) - பிப்ரவரி 7
- ❖ பெண் பிறப்புறுப்பு அழித்தலுக்கெதிரான சர்வதேச தினம் (International Day of Zero Tolerance to Female Genital Mutilation)- பிப்ரவரி 6
- ❖ உலக நன்செய்நில தினம் (world wetland day) - பிப்ரவரி 2

விருதுகள்

- ❖ ஆஸ்கர் விருதுகள் 2017 : 89-ஆவது ஆஸ்கர் விருது வழங்கும் விழா அமெரிக்காவின் லாஸ் ஏஞ்சலீஸ் நகரில் உள்ள டால்ஃபி தியேட்டரில் நடைபெற்றது. இதில், சிறந்த திரைப்படத்துக்கான ஆஸ்கர் விருது மூன்னைட்

படத்துக்கு கிடைத்தது. சிறந்த நடிகை, சிறந்த இயக்குநர், சிறந்த பாடல், சிறந்த பின்னணி இசை, சிறந்த ஒளிப்பதிவு, சிறந்த காட்சி வடிவமைப்பு ஆகிய 6 பிரிவுகளில் லா லா லேண்ட் திரைப்படம் விருதுகளைப் பெற்றது.

விருதுப் பட்டியல்

- சிறந்த படம் - மூன்லைட்
- சிறந்த நடிகர் - கேஸி அஃலீக் (மான்செஸ்டர் பை தி ஸீ)
- சிறந்த நடிகை - எம்மா ஸ்டோன் (லா லா லேண்ட்)
- சிறந்த இயக்குநர் - டெமின் சேஸிலிஸ் (லா லா லேண்ட்)
- சிறந்த அசல் திரைக்கதை - கென்னத் லானெர்கன் (மான்செஸ்டர் பை தி ஸீ)
- சிறந்த தழுவல் திரைக்கதை - பெர்ரி ஜென்கின்ஸ் மற்றும் தாரல் மெக்கிரனி (மூன்லைட்)
- சிறந்த பாடல் - சிட்டி ஆஃப் ஸ்டார்ஸ் (லா லா லேண்ட்)
- சிறந்த பின்னணி இசை - ஜஸ்டின் ஹார்விட்ஸ் (லா லா லேண்ட்)
- சிறந்த ஒளிப்பதிவு - லீனஸ் சான்ட்கிரீன் (லா லா லேண்ட்)
- சிறந்த குறும்படம் - சிங் (லைஃப் ஆகூஷன் பிரிவு)
- சிறந்த ஆவணக் குறும்படம் - தி வைட் ஹெல்மெட்ஸ்
- சிறந்த படத்தொகுப்பு - ஜான் கில்பெர்ட் (ஹக்சா ரிட்ஜ்)
- சிறந்த விஷுவல் எஃபெக்ட் - தி ஜங்கிள் புக்
- சிறந்த காட்சி வடிவமைப்பு - டேவிட் வாஸ்கோ, சான்டி ரெனால்ட்ஸ் (லா லா லேண்ட்)
- சிறந்த அனிமேஷன் திரைப்படம் - சூடோபியா
- சிறந்த அனிமேஷன் குறும்படம் - பைபர்
- சிறந்த அன்னிய மொழி திரைப்படம் - தி சேல்ஸ்மேன் (ஈரானிய படம்)
- சிறந்த துணை நடிகை - வியோலா டேவிஸ் (ஃபென்சஸ்)

- சிறந்த துணை நடிகர் - மஹர்சலா அலி (மூன் லைட்)
- சிறந்த ஒலிக்கலவை - கெவின் ஓகோனல், ஆன்டி ரைட், ராபர்ட் மெக்கன்சி, பீட்டர் கிரேஸ் (ஹெக்சா ரிட்ஜ்)
- சிறந்த ஆவணப்படம் - ஓ ஜே: மேட் இன் அமெரிக்கா
- சிறந்த ஆடை வடிவமைப்பு - பென்டாஸ்டிக் பீஸ்ட்ஸ்
- அன்ட் வேர் டூ :பைன்ட் தெம்
- சிறந்த ஒப்பனை, சிகையலங்காரம் - சூசைட் ஸ்குவாட்
- பிரபல ஹாலிவுட் நடிகர் ஜாக்கி சானுக்கு சிறப்பு ஆஸ்கர் விருது அளிக்கப்பட்டது. ஹாலிவுட் திரைப்படத்துறைக்கு அவர் ஆற்றிய சிறப்பான பங்களிப்பைப் பாராட்டும் வகையில் இந்த விருது அளிக்கப்பட்டது.
- இந்த ஆண்டு சிறந்த துணை நடிகருக்கான விருது மூன்லைட் படத்தில் போதைப்பொருள் வியாபாரியாக நடித்த மஹர்சலா அலிக்கு வழங்கப்பட்டது. இதன் மூலம் ஆஸ்கர் விருது பெற்ற முதல் முஸ்லிம் நடிகர் என்ற பெருமையை அவர் பெற்றுள்ளார்.
- ❖ சாகித்திய அகாடமியின் 2016ம் ஆண்டில் சிறந்த தமிழ் படைப்பிற்கான விருது 'ஒரு சிறு இசை' என்ற சிறுகதை தொகுப்பிற்காக நெல்லையை சேர்ந்த வண்ணதாசனுக்கு வழங்கப்பட்டது.
- ❖ கே.கே.பிர்லா அமைப்பு வழங்கும் புகழ்பெற்ற “வியாஸ் சம்மன் விருது 2016” “காத்னா சாமி கா விரிக்ஷா” (Kaatna Shami Ka Vriksha : Padma Pankhuri Ki Dhar Se,)எனும் நாவலுக்காக இந்தி எழுத்தாளர் சுரேந்திர வர்மாவிற்கு வழங்கப்பட்டுள்ளது.
- ❖ 70 வது பிரிட்டிஷ் அகதெமி திரப்பட விருது விழாவில் (70th British Academy Film Awards) சிறந்த துணை நடிகருக்கான விருது பெற்றுள்ள இந்தியர் - தேவ் பட்டேல் (Dev Patel)
- ❖ மத்திய அரசின் சுகாதாரம் மற்றும் தூய்மைக்கான “காயகல்ப விருதுகள் 2017” (Kayakalp awards 2017) இல் முதல் பரிசை அனைத்திந்திய மருத்துவ அறிவியக் நிறுவனம் , புது தில்லி (AIIMS, Delhi)பெற்றுள்ளது.

- ❖ "தேசிய சிறு குறு மற்றும் நடுத்தர தொழில்துறைகள் சிறப்பு விருது 2017" (National MSME Excellence Award 2017) பெற்றுள்ள வங்கி - கார்ப்பரேசன் வங்கி (Corporation Bank)
- ❖ 67வது பெர்லின் சர்வதேச திரைப்பட திருவிழாவில் "சர்வதேச கலை திரைப்படக் கூட்டமைப்பு(International Federation of Art Cinemas (CICAIE)) விருது 2017 பெற்றுள்ள இந்திய திரைப்படம் - நியூட்டன்
- ❖ இந்திய வம்சாவளி ஹாலிவுட் நடிகர் தேவ் படேலுக்கு பிரிட்டனின் மிக உயர்ந்த திரைப்பட விருதான பாஃப்டா விருது வழங்கப்பட்டுள்ளது. "லயன்" என்ற ஹாலிவுட் திரைப்படத்தில் நடித்ததற்காக சிறந்த துணை நடிகருக்கான பாஃப்டா விருது தேவ் படேலுக்கு வழங்கப்பட்டது. இவர், ஏற்கெனவே ஆஸ்கர் விருது பெற்ற "ஸ்லம்டாக் மில்லியனர்" என்ற ஹாலிவுட் திரைப்படத்தில் கதாநாயகனாக நடித்தது குறிப்பிடத்தக்கது.
- ❖ உலகின் சிறந்த இசை ஆல்பத்திற்கான கிராமி விருது 2017 "Sing Me Home" என்ற ஆல்பத்திற்காக, இந்திய-அமெரிக்க இசையமைப்பாளர் சந்தீப் தாஸ் அவர்களுக்கு வழங்கப்படவுள்ளது.
- ❖ இந்திய மருத்துவ கவுன்சிலினால் (Medical Council of India) வழங்கப்படும் 2016 ஆம் ஆண்டிற்கான டாக்டர் பி.சி.ராய் தேசிய விருது (Dr B C Roy National Award) P. ரகுராம் என்பவருக்கு வழங்கப்பட்டுள்ளது.
- ❖ தமிழகத்தைச் சேர்ந்த பல்வேறு துறைகளைச் சேர்ந்த சாதனையாளர்களை கௌரவிக்கும் வகையில், "தமிழகத்தின் பெருமை" (பிரைட் ஆஃப் தமிழ்நாடு) எனும் சாதனையாளர் விருது ரவுண்ட் டேபிள் இந்தியா அமைப்பின் சார்பில் அறிமுகம் செய்யப்பட்டுள்ளது.
- ❖ வேளாண்துறையில் சிறந்த பங்களிப்பு மற்றும் இந்திய அளவிலும், சர்வதேச அளவிலும் கிராமப்புற மேம்பாட்டுக்கான உயரிய பங்களிப்பு ஆகியவற்றை அங்கீகரித்து சென்னையை சேர்ந்த வேளாண் விஞ்ஞானி எம்.எஸ்.சுவாமிநாதன் அவர்களுக்கு கனடா நாட்டின் கவர்னர் ஜெனரல் பதக்கம் வழங்கப்பட்டுள்ளது. எம்.எஸ்.சுவாமிநாதன் ஆராய்ச்சி அறக்கட்டளை கனடா நாட்டில் உள்ள பல்வேறு அரசு துறைகளோடு இணைந்து சதுப்புநிலங்களை மீட்டெடுத்தல், கடலோர மேலாண்மை மண்டல மேம்பாடு, வேளாண் துறை செயல்பாடுகளில் அபிவிருத்தி

உள்ளிட்ட பல்வேறு ஆராய்ச்சி மற்றும் வளர்ச்சி பணிகளை மேற்கொண்டு வருவது குறிப்பிடத்தக்கது.

- ❖ மத்திய திறன் மேம்பாடு மற்றும் தொழில்முனைவு அமைச்சரவையின் “2016 ஆம் ஆண்டின் சிறந்த தகவல் தொழில்நுட்ப தொழில் துவக்க நிறுவன (‘Best IT Startup of India’) விருது”, ‘லூசிடஸ்’ (Lucideus) எனப்படும் நிறுவனத்திற்கு வழங்கப்பட்டுள்ளது. இந்த நிறுவனம், மத்திய அரசின் டிஜிட்டல் பணவர்த்தனைக்கான மொபைல் செயலியான “பீம்” செயலி தயாரிப்பில் முக்கிய பங்கு வைத்தது. BHIM (Bharat Interface for Money) எனப்படுவது ஆதார் எண்ணை அடிப்படையாகக் கொண்டு மொபைல் போன் வழியாக பண பரிமாற்றங்களைச் செய்வதற்காக செயலியாகும்.

அறிவியல் தொழில்நுட்பம்

- ❖ பூமியை போன்ற 7 கிரகங்கள் நாசா கண்டுபிடிப்பு :
 - பூமியைப் போன்று 7 கிரகங்கள் இருப்பதை அமெரிக்க விண்வெளி ஆய்வு அமைப்பான “நாசா”வின் விஞ்ஞானிகள் கண்டுபிடித்துள்ளனர். நமது பூமியில் இருந்து சுமார் 39 ஒளி ஆண்டுகள் தொலைவில் இந்த கிரகங்கள் உள்ளன. இவற்றில் 3 கிரகங்களில் தண்ணீர் உறையாமல் நீர்மத்தன்மையுடன் இருப்பதால், உயிரினங்கள் இருப்பதற்கான வாய்ப்புகள் இருப்பதாகவும் விஞ்ஞானிகள் தெரிவித்துள்ளனர்.
 - இந்த 7 கிரகங்களும் ஒரு நட்சத்திரத்தைச் சுற்றி அமைந்துள்ளன. இதற்கு “டிராபிஸ்ட்-1” எனப் பெயரிடப்பட்டுள்ளது. அந்த நட்சத்திரம் ஒளிரும் தன்மை சூரியனைவிட 2,000 மடங்கு குறைவு. எனவே, இந்தக் கிரகங்களில் அதிக குளிர் நிலவி வருகிறது. மையமாக அமைந்துள்ள நட்சத்திரத்துக்கு அருகில் உள்ள கிரகத்தில் குளிர் அதிகமாகவும், அடுத்தடுத்து அமைந்துள்ள கிரகங்களில் குளிர் குறைவாகவும் உள்ளது.
 - இரவு, பகல் மாற்றம் இல்லை: பூமி தன்னைத்தானே சுற்றிக் கொண்டு சூரியனையும் சுற்றி வருவதால் நமக்கு இரவு, பகல் மாறி மாறி வருகிறது. ஆனால், இந்த 7 கோள்களும் ஒரே கோணத்தில்தான் நட்சத்திரத்தை சுற்றி வருகின்றன. எனவே, இவற்றில் பகல் இருக்கும் பகுதி எப்போதும் பகலாகவும், இரவு இருக்கும் பகுதி எப்போதும் இரவாகவும்தான் இருக்கும்.

பகல் பகுதியில் இருந்து இரவுப் பகுதிக்கு அதிவேகமாக காற்று வீசி வருகிறது. இதனால், மாறுபட்ட கால நிலை நீடிக்கும்.

- நாசாவின் "ஸ்பிட்சர் ஸ்பேஸ்" தொலைநோக்கி மூலம் விஞ்ஞானிகள் இந்த கிரகங்களைக் கண்டறிந்துள்ளனர். விண்வெளி ஆய்வுத் துறையில் இது முக்கிய மைல் கல்லாகக் கருதப்படுகிறது.
- ❖ தொலைத் தொடர்பு சேவையில் ஈடுபட்டு வரும் பார்தி ஏர்டெல் நிறுவனம், நார்வேயைச் சேர்ந்த டெலிநார் குழுமத்தின் டெலிநார் (இந்தியா) வை கையகப்படுத்துவதாக தெரிவித்துள்ளது.
- ❖ FORPHEUS - எனப்படும் உலகின் முதல் ரோபோ மேசைப்பந்து பயிற்றுநர் (robot table tennis tutor) ஜப்பானில் உருவாக்கப்பட்டுள்ளது.
- ❖ "உலக அலைப்பேசி கூடுகை 2017" (Mobile World Congress) பிப்ரவரி 27 முதல் மார்ச் 2 வரை ஸ்பெயின் நாட்டிலுள்ள பர்சிலோனா நகரில் நடைபெறவுள்ளது. Global System Mobile Association (GSMA) நடத்தும், இந்தக் கூடுகையில் இந்தியாவின் சார்பில், ஐ.ஐ.டி. ஹைதராபாத் வடிவமைத்துள்ள 5 ஆம் தலைமுறை மொபைல் தொழில்நுட்பத்திற்கான C-RAN prototype for 5G technology முதல் முறையாக காட்சிப்படுத்தப்படவுள்ளது..
- ❖ 104 செயற்கைக் கோள்களுடன் வெற்றிகரமாக விண்ணில் பாய்ந்தது பிளஸ்எல்வி - சி 37 :
 - ஆந்திர மாநிலம் ஸ்ரீஹரிக்கோட்டா உள்ள சதீஷ் தவண் விண்வெளி மையத்திலிருந்து செலுத்தப்பட்ட இந்த ராக்கெட் மூலம் , கார்டோசாட்-2, ஐ.என்.எஸ் 1ஏ, ஐ.என்.எஸ் 1பி ஆகிய இந்திய செயற்கைக்கோள்கள் பூமியில் இருந்து 505 கிலோ மீட்டர் உயரத்தில் பி.எஸ்.எல்.வி சி 37-லிருந்து பிரிந்து அதன் சுற்றுவட்டப்பாதையில் நிலைநிறுத்தப்பட்டன. அதில், இயற்கை வளங்களை பல்வேறு கோணங்களில் துல்லியமாக படம் எடுக்க உதவும் வகையில் 3 கேமராக்கள் பொருத்தப்பட்டுள்ளன. இதன் ஆயுள்காலம் 5 ஆண்டுகள்.
 - இதுதவிர இந்தியாவின் 2 நானோ வகை செயற்கைக்கோள்கள், வெளிநாடுகளைச் சேர்ந்த 101 நானோ வகை செயற்கைக்கோள்கள் ஆகியனவும் அனுப்பப்படுகின்றன. இவற்றின் மொத்த எடை 664 கிலோ.

கார்ட்டோ சாட் செயற்கைக் கோள்கள் - ஒரு பார்வை

- பூமி கண்காணிப்பு, தொலையுணர்வுக்காக 2005-ஆம் ஆண்டு கார்ட்டோ சாட் வகையான 5 செயற்கைக்கோள்களை விண்ணில் செலுத்த இந்திய விண்வெளி ஆராய்ச்சி மையம் (இஸ்ரோ) முடிவு செய்தது.
- இதன்படி, 2005-ஆம் ஆண்டு மே 5-இல் பி.எஸ்.எல்.வி. சி6 ராக்கெட்டில் முதல் கார்ட்டோ சாட் 1 செயற்கைக்கோள் விண்ணில் வெற்றிகரமாக செலுத்தப்பட்டது.
- இதனைத் தொடர்ந்து, பி.எஸ்.எல்.வி. சி 7, பி.எஸ்.எல்.வி. சி 9, பி.எஸ்.எல்.வி. சி 15, பி.எஸ்.எல்.வி. சி34 உள்ளிட்ட ராக்கெட்டுகளில் கார்ட்டோ சாட் வகை செயற்கைக்கோள்கள் விண்ணில் செலுத்தப்பட்டன.
- இஸ்ரேல், அமெரிக்கா நாடுகளுக்கே தொழில்நுட்பத்தில் சவால்விடும் கார்ட்டோசாட் செயற்கைக் கோள் பற்றிய விவரங்கள்:
 - கார்ட்டோசாட்-1: 2005 ஆம் ஆண்டு மே மாதம் 5 ஆம் தேதி ஏவப்பட்ட கார்ட்டோசாட் வரிசையின் முதல் செயற்கைக்கோளாகும். இந்தச் செயற்கைக்கோள் ஒட்டுமொத்த பூமியையும் 126 நாள் சுழற்சியில் 1867 சுற்றுப்பாதைகளில் படம்பிடித்து முடிக்கிறது.
 - புவிப்பகுதியை இக்கருவிகள் கருப்பு வெள்ளையில் முப்பரிமாணப் படங்களாக எடுத்து வந்தன.
 - இந்தச் செயற்கைக்கோளில் பொருத்தப்பட்ட கேமராக்கள் ஒரே நேரத்தில் இரண்டு படங்களை எடுக்கும் திறன் கொண்டவை. இந்தச் செயற்கைக்கோளின் ஆயுள் காலம் முடிந்துவிட்டது.
 - கார்ட்டோசாட் -2: 2007 ஆம் ஆண்டு ஜனவரி மாதம் 10 ஆம் தேதி இந்தச் செயற்கைக்கோள் விண்ணுக்கு அனுப்பப்பட்டது. கார்ட்டோசாட்-2 செயற்கைக்கோளில் உயர்தொழில் நுட்ப கேமராக்கள் பொருத்தப்பட்டன. இந்தக் கேமராக்கள் 9.6 கி.மீ அகலத்தில் படம் பிடிக்கும் தன்மை கொண்டதாக இருந்தன.
 - கார்ட்டோசாட்- 2 செயற்கைக்கோளை 45 டிகிரி அளவில் பூமியை நோக்கியும், அதே போல் அதன் சுற்றுப்பாதையை நோக்கி திருப்பவும் முடியும்.

- ஒரு குறிப்பிட்ட காட்சிப் புள்ளியை ஒளிப்படத் தொகுதிகளாகத் தரும் அளவிற்கு கார்ட்டோசாட்-2 செயற்கைக்கோள் மேம்பட்ட தொலையுணர்வு செயற்கைக் கோளாகும். இந்த செயற்கைக்கோளின் புகைப்படங்களை, விவரமான வரைபடங்கள் தயாரித்தல், பிற நிலப்பட வரைவியல் பணிகளில் ஈடுபடுதல், கிராமப்புற மற்றும் நகர கட்டுமான மேம்பாட்டுத் திட்டங்களை ஒழுங்குபடுத்துதல் போன்ற செயல்களுக்கு புவியியல் மற்றும் நில விவர அமைப்புகள் பயன்படுத்துகின்றன.
- கார்ட்டோசாட் 2ஏ: 2008 ஆம் ஆண்டு ஏப்ரல் மாதம் 28 ஆம் தேதி இந்தச் செயற்கைக்கோள் விண்ணில் ஏவப்பட்டது. இந்தியப் பாதுகாப்புப் படைகளுக்காக பிரத்யேகமாக அர்ப்பணிக்கப்பட்ட செயற்கைக்கோளாகும் இது. இதையொட்டியே இந்திய விமானப் படை வான்பாதுகாப்புக்காக புதிய படையமைப்பை அமைத்துக் கொண்டிருந்தது என்பது குறிப்பிடத்தக்கது.
- கார்ட்டோசாட்-2பி: 2010 ஆம் ஆண்டு ஜூலை மாதம் 12 ஆம் தேதி சதீஷ் தவண் விண்வெளி ஆய்வு மையத்தில் இருந்து ஏவப்பட்டது. இச்செயற்கைக்கோளில் நவீன புகைப்படக் கருவி பொருத்தப்பட்டிருந்தது. இக்கருவி கருப்பு வெள்ளையில் முப்பரிமாணப் படங்களை எடுக்க கூடியதாக இருந்தது.
- கார்ட்டோசாட்- 2பி செயற்கைக்கோள் பூமியின் அனைத்து திசையிலும் திரும்பி படமெடுக்க கூடிய வகையில் தயாரிக்கப்பட்டது.
- கார்ட்டோசாட்- 2சி: 2016 ஆம் ஆண்டு ஜூன் மாதம் 22 ஆம் தேதி விண்ணில் அனுப்பப்பட்டது. கார்ட்டோசாட்- 2சி செயற்கைக்கோள் உதவியால் நீர்வள மேம்பாடு, காடுகள் பாதுகாப்பு மற்றும் பெருநகர குடியிருப்புகளை செம்மைப்படுத்துதல் போன்ற செயல்களை கட்டுப்படுத்த முடியும். கார்ட்டோசாட்-2சியின் செயல்பாடு அமெரிக்கா மற்றும் இஸ்ரேல் தொழில்நுட்பத்தை விட மிகச்சிறந்தது என்பது குறிப்பிடத்தக்கது. மின்காந்த நிறமாலையில் செயல்படும் வகையில் சிறப்பு கேமரா இதில் பொருத்தப்பட்டுள்ளது.
- வினாடிகளில் பூமியின் எந்த பகுதியையும் மிகவும் தெளிவாக படம் பிடித்து தள்ளும் சிறப்புமிக்கது. முக்கியமான பகுதிகளை விடியோவாகவும், நீண்ட புகைப்படமாகவும் எடுக்கும் திறன்படைத்தது.

- தற்போது, பிளஸ்எல்வி சி-37 ராக்கெட் அனுப்பிய 104 செயற்கைக் கோள்களுள், 714 கிலோ எடை கொண்ட கார்ட்டோ சாட் 2 செயற்கைக்கோளும் ஒன்றும். இந்த கார்ட்டோ சாட்2 செயற்கைக்கோள் பூமியில் இருந்து 505 கிலோ மீட்டர் உயரத்தில் சுற்றுப்பாதையில் நிலை நிறுத்தப்படுகிறது. அதில், இயற்கை வளங்களை பல்வேறு கோணங்களில் துல்லியமாக படம் எடுக்க உதவும் வகையில் 3 கேமராக்கள் பொருத்தப்பட்டுள்ளன. இதன் ஆயுள்காலம் 5 ஆண்டுகள்.
- இதுவரை இஸ்ரோ 226 செயற்கைக்கோள்களை அனுப்பியுள்ளது. அதில் 179 செயற்கைக்கோள்கள் வெளிநாடுகளை சேர்ந்தவை என்பது குறிப்பிடத்தக்கது.
- ❖ கடலுக்கு அடியில் ஷிலாண்டியா என்ற புதிய கண்டம் கண்டுபிடிக்கப்பட்டுள்ளது.
 - இப்புதிய கண்டம் உருவானது எப்படி என்பது குறித்த ஆராய்ச்சி தொடர்ந்து நடைபெற்று வருகிறது.
 - உலகில் தற்போது ஆசியா, ஆப்பிரிக்கா, வட அமெரிக்கா, தென் அமெரிக்கா, ஐரோப்பா, ஆஸ்திரேலியா என 6 கண்டங்கள் உள்ளன. தற்போது புதியதாக ஒரு கண்டம் இருப்பதை விஞ்ஞானிகள் கண்டுபிடித்துள்ளனர்.
 - இது தென்பிசிபிக் கடலுக்கு அடியில் உள்ளது. அதாவது தற்போதுள்ள நியூசிலாந்துக்கு அடியில் கடலுக்குள் மூழ்கி கிடப்பதாக தெரிவிக்கப்பட்டுள்ளது.
 - இந்த புதிய கண்டத்துக்கு "ஷிலாண்டியா" என்று பெயரிடப்பட்டுள்ளது. இது அண்டை கண்டமான ஆஸ்திரேலியாவின் மூன்றில் 2 மடங்கு அளவு கொண்டது.
 - அதாவது 50 லட்சம் சதுர கிலோமீட்டர் பரப்பில் உள்ள ஷிலாண்டியா (Zealandia) கண்டம் பசிபிக் கடலுக்கு அடியில் 94 சதவீதம் மூழ்கி கிடக்கிறது. மேலும் இந்த கண்டமானது நியூசிலாந்தை போன்று 3 மடங்கு பெரியது என்று விஞ்ஞானிகள் கூறுகின்றனர்.
- ❖ 2117 ஆம் வருடத்திற்கும் செவ்வாய்க் கிரகத்தில் தனது முதல் நகரத்தை அமைக்க திட்டமிட்டுள்ள நாடு - ஐக்கிய அரபு எமிரேட்ஸ் (United Arab Emirates)
- ❖ உலகின் மிகப்பெரிய நீர் மற்றும் நிலத்தில் இயங்கும் (amphibian aircraft) விமானத்தைத் தயாரித்துள்ள நாடு - சீனா

❖ பிஎஸ்எல்வி சி-37 ராக்கெட் 15-02-2017 அன்று விண்ணில் ஏவப்படவுள்ளது :

- பிஎஸ்எல்வி ராக்கெட் வரிசையில் 39-ஆவது ராக்கெட்டான இந்த ராக்கெட் மூலம் 104 செயற்கைக்கோள்களை 28 நிமிடங்களில் விண்வெளியில் நிலைநிறுத்த இஸ்ரோ திட்டமிட்டுள்ளது. இதற்கு முன்பு 2014-ஆம் ஆண்டில் அதிகபட்சமாக 37 செயற்கைக்கோள்களை ரஷ்யா செலுத்தியது தான் இப்போதைய சாதனையாக இருக்கிறது.
- பூமியை படமெடுக்கவும், கடல் வழிப் போக்குவரத்தைக் கண்காணிக்கவும், நீர்வள மேம்பாட்டுக்கும், காடுகள் அழிக்கப்படுவதைத் தடுக்கவும் கார்டோசாட் 2 செயற்கைக்கோள் உதவும். இந்தியாவின் இரண்டு நானோ செயற்கைக்கோள்களான ஐ.என்.எஸ் 1ஏ, ஐ.என்.எஸ்.1பி ஆகியனவும் இதில் அடங்கும். இத்துடன் இணைந்து 664 மொத்த எடை கொண்ட மற்ற நாடுகளின் 101 நானோ செயற்கைக்கோள்களும் விண்ணில் ஏவப்படவுள்ளன.
- இஸ்ரேல், கஜகஸ்தான், நெதர்லாந்து, சுவீட்ஸர்லாந்து, ஐக்கிய அரபு அமீரகம் நாடுகளின் தலா ஒரு நானோ செயற்கைக்கோளும் மேலும் அமெரிக்காவில் இருந்து மொத்தம் 96 நானோ செயற்கைக்கோள்களும், இந்தியாவின் இரண்டு நானோ செயற்கைக்கோள்களுடன் பயணிக்க உள்ளது பிஎஸ்எல்வி சி 37 ராக்கெட்.
- இஸ்ரோ முதன் முதலாக 1993-ஆம் ஆண்டு The Polar Satellite Launch Vehicle பி.எஸ்.எல்.வி ராக்கெட்டில் ஐ.ஆர்.எஸ்-1 இ என்ற செயற்கைக்கோளை விண்ணுக்கு அனுப்பியது. இது தோல்வியில் முடிந்தது. அதன்பின் அனுப்பிய பி.எஸ்.எல்.வி., ராக்கெட்டுகள் அனைத்தும் வெற்றி பெற்றுள்ளன. இஸ்ரோ தற்போது அனுப்பவிருக்கும் இராக்கெட் 39-ஆவது பி.எஸ்.எல்.வி. வரிசை ராக்கெட்டாகும்.

❖ "Aero India 2017" எனப்படும் 11 வது சர்வதேச விண்வெளி மற்றும் பாதுகாப்பு கண்காட்சி (International Aerospace and Defence Exhibition) பெங்களூரு நகரில் நடைபெறவிருக்கிறது.

❖ "Telemetry & Telecommand Processor" - என்பவை இந்திய விண்வெளி ஆராய்ச்சி மையத்தினால் உருவாக்கப்பட்டுள்ள, செயற்கைக் கோள் வடிவமைப்பு, சோதனை போன்றவற்றிற்கான தொழில்நுட்பமாகும்.

- ❖ அலைப்பேசி தொழில்நுட்பத்திற்கான உலகளவிலான வருடாந்திர கூடுகையான “Mobile World Congress 2017” இவ்வாண்டு ஸ்பெயினின் பர்சிலோனா நகரில் நடைபெறவுள்ளது. இக்கூடுகையை Global System Mobile Association (GSMA) எனும் அமைப்பு நடத்திவருவது குறிப்பிடத்தக்கது. இந்நிகழ்வில், இந்தியாவின் சார்பாக ஹைதராபாத் ஐ.ஐ.டி நிறுவன ஆராய்ச்சியாளர்கள் C-RAN prototype for 5G technology எனப்படும் ஐந்தாம் தலைமுறை மொபைல் தொழில்நுட்பத்தை காட்சிப்படுத்தவுள்ளனர்.
- ❖ செவ்வாய் (Mars) கிரகத்தில் இரண்டு பில்லியன் ஆண்டுகளுக்கு முன்னதாகவே எரிமலை வெடிப்பு நடந்துள்ளதாக நாசா விண்வெளி ஆராய்ச்சியாளர்கள் கண்டுபிடித்துள்ளனர்.
- ❖ ராணுவத்தினர் மற்றும் மருத்துவத் துறையினரின் உபயோகத்திற்கான பிரத்யேக திறனுடப்பட்ட பருத்தி துணி ரகத்தினாலான பருத்தி ஆடையை காந்தி கிராம கிராமியப் பல்கலைக்கழக பேராசிரியர் சேதுராமன் மற்றும் ஆராய்ச்சி மாணவி தி.சூர்யபிரபா இணைந்து கண்டுபிடித்துள்ளனர்.
 - பருத்தி ஆடைகளுக்கு பல்வேறு சிறப்பு அம்சங்கள் இருந்தாலும், நோய்த்தொற்று தடுப்பின்மை, விரைவாக நீர் உறிஞ்சும் தன்மை உள்ளிட்ட சில குறைபாடுகள் காரணமாக, ராணுவ வீரர்களும், மருத்துவத் துறையினரும் பயன்படுத்த முடியாத நிலை இருந்து வருகிறது.
 - இதற்குத் தீர்வு காணும் வகையில், இவர்களது கண்டுபிடிப்பின் படி, தாமிர அசிடேட் என்ற வேதிப் பொருளில் பருத்தி ஆடைகளை நனைத்து அஸ்கார்பிக் அமிலம் மூலமாக பருத்தியின் புறப்பரப்பில் தாமிரத்தைப் படியவைத்து அதன் மீது ஸ்டிரிக் அமிலம் பூசப்படுகிறது. இதனால், அதிக நீர் விலக்கும் தன்மை, பாக்டீரியாக்களை கொல்லும் தன்மை, ரத்தக் கறை படியாத தன்மை மற்றும் நீர், எண்ணெய் போன்ற கலவையினை பிரிக்கும் தன்மையுடன் மாற்றியமைக்கப்பட்ட பருத்தி துணிகள் உருவாக்கப்பட்டுள்ளன.

விளையாட்டுகள்

- ❖ தில்லியில் நடைபெற்ற, உலகக் கோப்பை துப்பாக்கிச் சுடுதல் போட்டியின் ஆடவர் டபுள் டிராப் பிரிவில் இந்திய வீரர் அங்குர் மிட்டல் வெள்ளிப் பதக்கம் வென்றார். மேலும், 10 மீ. கலப்பு இரட்டையர் ஏர் பிஸ்டல் பிரிவில் இந்தியாவின்

ஜிது ராய்-ஹீனா சித்து ஜோடி தங்கம் வென்றது. கலப்பு இரட்டையர் போட்டி, டோக்கியோ ஒலிம்பிக் போட்டிக்கான முன்னோட்டமாக நடத்தப்பட்டது. எனவே இந்தப் போட்டியில் வென்ற பதக்கங்கள் கணக்கில் கொள்ளப்படாது என்பது குறிப்பிடத்தக்கது.

- ❖ 2016-ஆம் ஆண்டின் சிறந்த கேப்டனுக்கான இளஸ்பிஎன் கிரிக்இன்போ விருது இந்திய கிரிக்கெட் அணியின் கேப்டன் விராட் கோலிக்கு கிடைத்துள்ளது.
- ❖ பல்கேரிய தலைநகர் சோபியாவில் நடைபெற்ற, சர்வதேச குத்துச்சண்டை போட்டியில் ஆடவர் 56 கிலோ எடைப் பிரிவில் இந்திய வீரர் முகமது ஹுஸாமுதீன் வெள்ளிப் பதக்கம் வென்றார். முன்னதாக இப்போட்டிகளில், அமித் பாங்கல் (49 கிலோ), மீனாகுமாரி மைஸ்னம் (54 கிலோ) ஆகியோர் வெண்கலப் பதக்கம் வென்றது குறிப்பிடத்தக்கது.
- ❖ ஹாக்கி இந்தியா லீக் போட்டியில் ஒடிஷாவின் கலிங்கா லேன்சர்ஸ் அணி சாம்பியன் பட்டம் வென்றது.
- ❖ ஈரான் தலைநகர் டெஹ்ரானில் நடைபெற்ற, உலக மகளிர் செஸ் போட்டியில் இந்தியாவின் ஹரிகா துரோணவல்லி தொடர்ந்து மூன்றாவது முறையாக வெண்கலம் வென்றார்.
- ❖ தமிழகத்தைச் சேர்ந்த வாள்வீச்சு வீராங்கனை சி.ஏ.பவானி தேவிக்கு நிதியுதவியை முதல்வர் எடப்பாடி கே.பழனிசாமி அளித்துள்ளார்.
- ❖ சர்வதேச துப்பாக்கி சுடுதல் சம்மேளனத்தின் உலகக் கோப்பை துப்பாக்கிச் சுடுதல் போட்டியின் மகளிர் 10 மீ. ஏர் ரைபிள் பிரிவில் இந்தியாவின் பூஜா கட்கர் வெண்கலம் வென்றார். தில்லியில் நடைபெற்று வரும் இந்தப் போட்டியில், இதே பிரிவில் சீனாவின் மெங்யாவ் ஷி 252.1 புள்ளிகளுடன் தங்கம் வென்றதோடு, புதிய உலக சாதனையும் படைத்தார். மற்றொரு சீன வீராங்கனையான டாங் லிஜீ 248.9 புள்ளிகளுடன் வெள்ளிப் பதக்கம் வென்றார்.
- ❖ கபில் தேவ் சாதனையைத் தாண்டிய அஸ்வின் : ஒரு ஹோம் சீசனில் அதிக விக்केட்டுகள் எடுத்த இந்தியர் என்கிற பெருமையைத் தக்கவைத்துக்கொண்டிருந்தவர் கபில் தேவ். 1979-80 காலகட்டத்தில் கபில் 13 டெஸ்டுகளில் 63 விக்केட்டுகள் எடுத்ததே சாதனையாக இருந்தது. அதை அஸ்வின் இந்த சீசனின் 10-வது டெஸ்டில் முறியடித்துள்ளார். இன்று ஸ்டார்க்கின் விக்केட்டை அஸ்வின் வீழ்த்தினார். இதன்மூலம் இந்த சீசனில் 64 விக்केட்டுகள்

எடுத்து ஒரு ஹோம் சீசனில் அதிக விக்ரெட்டுகள் எடுத்த இந்திய வீரர்களின் பட்டியலில் முதலிடம் பிடித்துள்ளார்.

- ❖ சர்வதேச ஹாக்கி சம்மேளனத்தின் (எஃப்.ஐ.எச்.) சார்பில் வழங்கப்படும் ஆண்டின் சிறந்த வீரர், வீராங்கனைக்கான விருதுக்கு பெல்ஜியம் கேப்டன் ஜான் டோமென், நெதர்லாந்து வீராங்கனை நவோமி வான் ஆகியோர் தேர்வு செய்யப்பட்டுள்ளனர்.
- ❖ 2020 ஆண்டில் ஜப்பானில் நடைபெறவிருக்கும் டோக்கியோ ஒலிம்பிக் போட்டிகளின் தகுதிசுற்றாக நடைபெறவிருக்கும் “ஒருங்கிணைந்த உலகக் கோப்பை துப்பாக்கி சுடுதல் போட்டிகள் 2019” (Combined World Cup for shooting) இந்தியாவில் நடைபெறவுள்ளது.
- ❖ பாகிஸ்தான் ஆல் ரவுண்டரான சாகித் அப்ரிடி(36) சர்வதேச கிரிக்கெட் போட்டிகளில் இருந்து ஓய்வு பெறுவதாக அறிவித்துள்ளார். இவர், டெஸ்ட் போட்டிகளில் இருந்து கடந்த 2010-இல் ஓய்வு பெற்றுவிட்டார். இதனை தொடர்ந்து ஒரு நாள் போட்டிகளிலிருந்து 2015-ஆம் ஆண்டு ஓய்வு பெற்றிருந்தார்.
- ❖ ஐசிசி மகளிர் உலகக் கோப்பை கிரிக்கெட் தகுதிச்சுற்றுப் போட்டியின் இறுதிச்சுற்றில் தென் ஆப்பிரிக்க அணியை 1 விக்ரெட் வித்தியாசத்தில் வீழ்த்தி இந்திய அணி சாம்பியன் பட்டம் வென்றது.
- ❖ 2019-ஆம் ஆண்டு ஒருங்கிணைந்த உலகக் கோப்பை துப்பாக்கி சுடுதல் போட்டியை இந்தியாவில் நடத்துவதற்கு ஒப்புதல் அளிக்கப்பட்டுள்ளது. இந்தப் போட்டியில் வெற்றி பெறுபவர்கள், 2020-ஆம் ஆண்டு டோக்கியோவில் நடைபெறும் ஒலிம்பிக் போட்டிக்கு தகுதி பெறுவார்கள் என்பது குறிப்பிடத்தக்கது.
- ❖ ஐபிஎல் ஏலம்: தமிழக வீரர் நடராஜன் ரூ. 3 கோடிக்குத் தேர்வு : 10-ஆவது ஐபிஎல் சீசனுக்காக நடைபெற்ற ஏலத்தில் தமிழக வேகப்பந்து வீச்சாளர் நடராஜனை ரூ. 3 கோடிக்கு பஞ்சாப் அணி தேர்வு செய்துள்ளது
- ❖ இந்திய கிரிக்கெட் கட்டுப்பாட்டு வாரியத்தின் (பிசிசிஐ) பொது மேலாளர் ஆர்.பி.ஷா தனது பதவியை ராஜினாமா செய்துள்ளார். அவர் வயது முதிர்வு காரணமாக இந்த முடிவை எடுத்துள்ளதாகத் தெரிவித்துள்ளார்.
- ❖ லாவ்ஸ் தலைநகர் வியன்டியான் நகரில் நடைபெற்ற ஆசிய ரக்பி செவன் போட்டியில் இந்திய மகளிர் அணி வெள்ளிப் பதக்கம் வென்றது.

- ❖ தில்லியில் நடைபெற்ற தேசிய அளவிலான நடைப் போட்டியில், ஆடவர் 50 கி.மீ. நடைப் போட்டியில் சந்தீப் குமார் தேசிய சாதனை படைத்தார். 50 கி.மீ. பிரிவில் பங்கேற்ற சந்தீப் குமார் 3 மணி, 55 நிமிடம், 59.05 விநாடிகளில் இலக்கை எட்டினார். தன்மூலம் தங்கப் பதக்கம் வென்ற அவர், தனது பழைய தேசிய சாதனையை முறியடித்தார். முன்னதாக 2014-இல் சீனாவில் நடைபெற்ற உலக நடைப் போட்டியில் சந்தீப் குமார் 3 மணி, 56 நிமிடம், 22 விநாடிகளில் இலக்கை எட்டியதே தேசிய சாதனையாக இருந்தது.
- ❖ மாநில வாலிபால்: கோவை அணி முதலிடம் : திருச்சி பிஷப் ஹீப்ர் கல்லூரியில் நடைபெற்ற ஜி.எச். லாண்டர் நினைவு கோப்பைக்கான மாநில அளவிலான வாலிபால் போட்டியில் கோவை ஸ்ரீ கிருஷ்ணா கலை அறிவியல் கல்லூரி சாம்பியன் பட்டம் வென்றது.
- ❖ சர்வதேச பாட்மிண்டன் தரவரிசையில் இந்திய வீராங்கனை பி.வி.சிந்து 5-ஆவது இடத்துக்கு முன்னேறியுள்ளார். சாய்னாவுக்குப் பிறகு தரவரிசையில் முதல் 5 இடங்களுக்குள் முன்னேறிய 2-ஆவது இந்திய வீராங்கனை சிந்து ஆவார். இதுதான் சிந்துவுக்கு அதிகபட்ச தரவரிசை என்பது குறிப்பிடத்தக்கது.
- ❖ உலகின் மின்னல் வேக மனிதராக வர்ணிக்கப்படும் தடகள வீரர் உசேன் போல்ட், 2017-ஆம் ஆண்டுக்கான "சிறந்த விளையாட்டு வீரர்" விருதும், ரியோ ஒலிம்பிக் போட்டியில் ஜிம்னாஸ்டிக்ஸ் பிரிவில் தங்கம் வென்ற அமெரிக்க வீராங்கனை சைமன் பில்ஸ் "சிறந்த விளையாட்டு வீராங்கனை" விருதும் வென்றுள்ளனர்.
- ❖ விளையாட்டுத் துறையில் சிறந்து விளங்கும் வீரர், வீராங்கனைகளுக்கு "லாரஸ்" என்ற அமைப்பு ஆண்டுதோறும் விருது வழங்கி கௌரவித்து வருகிறது. விளையாட்டு உலகின் "ஆஸ்கார்" விருதாக மதிக்கப்படும் இந்த விருது, கடந்த 2000-ஆம் ஆண்டு முதல் வழங்கப்படுகிறது.
- ❖ சர்வதேச கிரிக்கெட் கவுன்சிலின் (ஐசிசி) ஒருநாள் கிரிக்கெட் போட்டிக்கான பேட்டிங் தரவரிசையில் இந்திய மகளிர் அணி கேப்டன் மிதாலி ராஜ் 2-ஆவது இடத்துக்கு முன்னேறியுள்ளார்.
- ❖ 7 வயது மும்பை சிறுவனுக்கு கேன்டிடேட் மாஸ்டர் பட்டம் : மும்பையைச் சேர்ந்த குஷ் பகத் (7) என்ற சிறுவனுக்கு "கேன்டிடேட் மாஸ்டர்" பட்டம் வழங்கி உலக செஸ் சம்மேளனம் கௌரவித்துள்ளது.

- ❖ பார்வையற்றோருக்கான உலகக் கோப்பை கிரிக்கெட் போட்டியில் சாம்பியனான இந்திய அணியின் கேப்டன் - அஜய் குமார்
- ❖ இந்திய ஹாக்கி வீரர் சந்தீப் சிங்குக்கு பஞ்சாப் மாநிலத்தைச் சேர்ந்த தேஷ் பகத் பல்கலைக்கழகம் கௌரவ டாக்டர் பட்டம் வழங்கியது.
- ❖ ஆசியன் கால்பந்து கூட்டமைப்பின் 18 வயதிற்குட்பட்டோருக்கான கால்பந்து சாம்பியன்சிப் போட்டிகள் 2017 (ASEAN Football Federation U-18 Youth Championship) மியான்மரில் நடைபெறவுள்ளது.
- ❖ ஆசிய ஹாக்கி கூட்டமைப்பின் துணைத்தலைவராக இந்தியாவின் அபிஜித் சர்க்கார் (Abhijit Sarkar) நியமிக்கப்பட்டுள்ளார்.
- ❖ பெண்களுக்கான உலக செஸ் சாம்பியன்சிப் போட்டி 2017 (World Women's Chess Championship 2017) ஈரான் நாட்டின் தலைநகர் டெக்ரானில் நடைபெற்றுவருகிறது.
- ❖ நெதர்லாந்தின் ராட்டெர்டாம் நகரில் நடைபெற்ற "ராட்டெர்டாம் டென்னிஸ் ஓபன் 2017" போட்டியில் பிரான்சு நாட்டின் ஜோ-வில்ஃபிரெட் சாங்கோ வெற்றி பெற்றுள்ளார்.
- ❖ 'SporTale' என்ற பெயரில் இந்தியாவின் முதல் விளையாட்டு இலக்கிய திருவிழா நடைபெறும் நகரம் - பூனே
- ❖ பிப்ரவரி 2017 ல், ஆடம் வோக்ஸ் (Adam Voges) எனப்படும் ஆஸ்திரேலிய கிரிக்கெட் வீரர் சர்வதேச கிரிக்கெட் போட்டிகளிலிருது ஓய்வு பெற்றுள்ளார்.
- ❖ நியூஸ்லாந்து கிராண்ட்பிரிக்ஸ் 2017 (New Zealand Grand Prix 2017) போட்டியில் வென்றி பெற்றுள்ள இந்திய வீரர் - ஜெகன் தருவாலா (Jehan Daruvala)
- ❖ முதல் முறையாக இந்தியாவில் நடைபெறவிருக்கும் சர்வதேச மேஜைப் பந்து கூட்டமைப்பின் (International Table Tennis Federation (ITTF)) World Tour 2017 போட்டி நடைபெறவிருக்கும் நகரம் - புது தில்லி
- ❖ ஐ.சி.சி. 11வது பெண்கள் கிரிக்கெட் உலகக்கோப்பைப் போட்டிகள் 2017 இங்கிலாந்தில் ஜூன் 2017 மாதத்தில் நடைபெறவுள்ளன.
- ❖ தோனி, கவாஸ்கரின் சாதனைகளை முறியடித்த விராட் கோலி :

- சமீபத்தில், வங்கதேசத்துக்கு எதிரான டெஸ்ட் கிரிக்கெட் போட்டியில் இந்திய அணி 208 ரன்கள் வித்தியாசத்தில் வெற்றி பெற்று தொடரை வென்றுள்ளது. இதன்மூலம் புதிய சாதனைகளைப் படைத்துள்ளார் விராட் கோலி.
- தோனி இதுவரை 7 சர்வதேச தொடர்களை (டெஸ்ட், ஒருநாள், டி20 என மூன்றுவகை கிரிக்கெட்டிலும்) தோல்வியின்றி தொடர்ச்சியாக ஜெயித்ததே இந்திய சாதனையாக இருந்துவந்தது. இப்போது இந்த டெஸ்ட் தொடரை வென்றதன் மூலம் 8 சர்வதேச தொடர்களை வென்ற முதல் இந்திய கேப்டன் என்கிற பெருமையையும் அடைந்துள்ளார் கோலி.
- அதேபோல தோல்வியின்றி அதிக டெஸ்ட் போட்டிகளில் வென்ற இந்திய கேப்டன் என்கிற பெருமையும் கோலிக்குக் கிடைத்துள்ளது. இதில் கவாஸ்கரின் சாதனையைத் தாண்டியுள்ளார் கோலி.
- ❖ பார்வையற்றோர் டி20 உலகக் கோப்பை: இந்தியா சாம்பியன் : பெங்களூரில் நடைபெற்ற பார்வையற்றோர் டி20 உலகக் கோப்பை கிரிக்கெட் போட்டியில் இந்திய அணி 9 விக்கெட் வித்தியாசத்தில் பாகிஸ்தானை வீழ்த்தி சாம்பியன் ஆனது.
- ❖ வெளிநாட்டில் நடைபெறும் டி-20 கிரிக்கெட் போட்டியில் ஒப்பந்தத்தின் மூலம் விளையாடவிருக்கும் முதல் இந்திய கிரிக்கெட் வீரர் எனும் பெருமையை “யூசுஃப் பதான்” பெற்றுள்ளார். இவர் மார்ச் 2017 ல் நடைபெறவிருக்கும் “ஹாங்காங் லீக் டி-20 போட்டியில்” விளையாடவிருக்கிறார்.
- ❖ நியூஸ்லாந்து கிராண்ட் பிரிக்ஸ் 2017 (New Zealand Grand Prix 2017) கார் பந்தயத்தில் வெற்றி பெற்றுள்ள இந்திய வீரர் - ஜெகன் தருவாலா (Jehan Daruvala)
- ❖ சர்வதேச மேஜைப் பந்து கூட்டமைப்பின் (International Table Tennis Federation (ITTF)) மூலம் நடத்தப்படும் “இந்தியா ஓபன் 2017” (India Open - ITTF World Tour event 2017) முதல் முறையாக புது தில்லியில் நடைபெறவுள்ளது.
- ❖ “11 மில்லியன் இலக்கு திட்டம்” (Mission 11 Million) - மத்திய இளைஞர் நலன் மற்றும் விளையாட்டுத்துறையினால் அறிவிக்கப்பட்டுள்ள இத்திட்டத்தின் முக்கிய நோக்கம் நாடெங்கிலுமுள்ள 11 மில்லியன் குழந்தைகளை கால்பந்து (Football) விளையாட்டுகளில் பங்குபெற செய்வதாகும். இந்தியாவில் நடைபெறவுள்ள FIFA U-17 World Cup 2017 போட்டிகளைப்பற்றிய விழிப்புணர்வை ஏற்படுத்தும் முயற்சியாக இந்நடவடிக்கை மேற்கொள்ளப்படுகிறது.

- ❖ அமெரிக்காவின் நியூ ஆர்லியன்ஸ் நகரில் பிப்ரவரி 2017 ல் நடைபெறவிருக்கும், எல்லைகளற்ற கூடைபந்து விளையாட்டு உலகளவிலான முகாமில் (Basketball without Borders (BWB) Global Camp) கலந்து கொள்ள இந்தியாவிலிருந்து அக்ஸய் வர்மா மற்றும் பிரியங்கா பிரபாகரா (Aashay Verma and Priyanka Prabhakara) ஆகியோர் தேர்ந்தெடுக்கப்பட்டுள்ளனர்.
- ❖ டி20 கிரிக்கெட் போட்டியில் ஆட்டமிழக்காமல் 300 ரன்கள் எடுத்த உலகின் முதல் வீரர் என்ற சாதனையை தில்லியைச் சேர்ந்த மோஹித் அலாவத் (21) படைத்துள்ளார்
- ❖ இந்தியாவின் முதல் மாற்றுத்திறன் விளையாட்டு வீரர்களுக்கான சிறப்பு மையம் (centre for excellence) குஜராத்தின் காந்திநகரில் அமையவுள்ளது.
- ❖ ஹாங்காங்கில் நடைபெற்ற ஆசிய ஜூனியர் ஸ்குவாஷ் போட்டியில் இந்திய ஆடவர் அணி தங்கப் பதக்கம் வென்றது. இதன்மூலம் ஆசிய ஜூனியர் ஸ்குவாஷ் போட்டியில் 2-ஆவது முறையாக தங்கப் பதக்கத்தைக் கைப்பற்றியுள்ளது இந்தியா. முன்னதாக 2011-இல் இந்தியா, பாகிஸ்தானை வீழ்த்தி சாம்பியன் ஆனது குறிப்பிடத்தக்கது.
- ❖ ஹாங்காங்கில் நடைபெற்ற ஆசிய ஸ்குவாஷ் சம்மேளன (ஏ.எஸ்.எப்) 37-ஆவது ஆண்டு பொதுக்குழு கூட்டத்தின்போது அதன் துணைத் தலைவராக தேவேந்திரநாத் சாரங்கி தேர்வு செய்யப்பட்டார். சாரங்கி, தற்போது இந்திய ஸ்குவாஷ் ராக்கெட் சம்மேளன தலைவராக உள்ளார். ஏ.எஸ்.எப். துணைத் தலைவர் பதவிக்கு தேர்வு செய்யப்பட்ட 2-ஆவது இந்தியர் சாரங்கி ஆவார்.
- ❖ தேசிய டேபிள் டென்னிஸ் போட்டியில் தமிழக வீரரான சரத் கமல் 7-ஆவது முறையாக சாம்பியன் பட்டம் வென்றுள்ளார்.
- ❖ கேரள மாநிலம் கொச்சியில் நடைபெற்ற பார்வையற்றோர் டி20 உலகக் கோப்பை கிரிக்கெட் போட்டியில் இந்திய அணி 128 ரன்கள் வித்தியாசத்தில் ஆஸ்திரேலியாவைத் தோற்கடித்தது.
- ❖ ஐந்து முறை தேசிய சாம்பியன் பட்டம் வென்ற இந்திய கார் பந்தய வீரரான கௌரவ் கில்லுக்கு ஆண்டின் சிறந்த மோட்டார் பந்தய வீரர் விருது வழங்கப்பட்டது.

- ❖ இந்தியாவைச் சார்ந்த லக்ஷ்யா சென் (Lakshya Sen) உலகளவிலான ஜீனியர் பேட்மிண்டன் தரவரிசையில் முதலிடத்தைப் பிடித்துள்ளார்.
- ❖ அகில இந்திய டென்னிஸ் சங்கத்தின் (ஏஐடிஏ) தலைவராக பிரவீண் மகாஜன் போட்டியின்றி தேர்வு செய்யப்பட்டார். இவர், 2020 வரை ஏஐடிஏ தலைவராக இருப்பார். முன்னாள் வருவாய் அதிகாரியான பிரவீண் மகாஜன், ஏஐடிஏவின் முதல் பெண் தலைவர் ஆவார்.
- ❖ சென்னையில் நடைபெற்ற முஷ்டாக் அலி டி20 கிரிக்கெட் போட்டியில் (தென் மண்டலம்) தமிழக அணி 37 ரன்கள் வித்தியாசத்தில் ஆந்திரத்தை தோற்கடித்தது.
- ❖ தமிழ்நாடு ஜிம்னாஸ்டிக்ஸ் சங்கத் (டிஎன்ஜிஏ) தலைவராக, தமிழக காவல்துறை டிஜிபி ராதாகிருஷ்ணன் தேர்வு செய்யப்பட்டார்.
- ❖ இந்திய டேபிள் டென்னிஸ் கூட்டமைப்பின் (Table Tennis Federation of india) தலைவராக துஷ்யந்த செளதாலா (Dushyant Chautala) நியமிக்கப்பட்டுள்ளார்.

புத்தங்கள் - ஆசிரியர்கள்

- ❖ "Feroze: the Forgotten Gandhi" என்ற புத்தகத்தின் ஆசிரியர் - பெர்ட்டில் பால்ஃக் (Bertil Falk)
- ❖ "Kohinoor: The Story of the World's Most Infamous Diamond" புத்தகத்தின் ஆசிரியர் - வில்லியம் டல்ரிம்பிள் (William Dalrymple)
- ❖ "Welcome to Nowhere" என்ற புத்தகத்தின் ஆசிரியர் - எலிசபத் லையார்டு (Elizabeth Laird)
- ❖ "Army and Nation : The Military and Indian Democracy since Independence"? எனும் புத்தகத்தின் ஆசிரியர் - ஸ்டீபன் வில்க்கின்சன் (Steven Wilkinson)
- ❖ "Jobless Clueless Reckless" என்ற புத்தகத்தின் ஆசிரியர் - ரேவதி சுரேஷ்
- ❖ "Every Time It Rains" என்ற புத்தகத்தின் ஆசிரியர் - நிகிதா சிங்
- ❖ "Autoplay:Not-so Stories" புத்தகத்தின் ஆசிரியர் - ஜி.சம்பத்
- ❖ "Welcome to Nowhere"? எனும் புத்தகத்தின் ஆசிரியர் - எலிசபத் லாய்ர்ட் (Elizabeth Laird)
- ❖ 'Veerappan, Chasing the Brigand' என்ற புத்தகத்தின் ஆசிரியர் - K விஜயகுமார்.IPS

- ❖ "Contemporary West Asia - Perspectives on Change and Continuity" எனும் புத்தகத்தின் ஆசிரியர் - சுஜாதா ஐஸ்வர்யா
- ❖ சமீபத்தில் நடிகர் ரஜினி காந்த் வெளியிட்ட "தெய்வீக காதல்" எனும் ஆன்மீக புத்தகத்தின் ஆசிரியர் - பரமஹம்ச யோகானந்தர்
- ❖ "The Man who could never say no" எனும் புத்தகத்தின் ஆசிரியர் - வரலாற்றாய்வாளர் எஸ்.முத்தையா

படியுங்கள் ! பகிருங்கள் ! வெற்றி பெறுங்கள் !

இந்த நடப்பு நிகழ்வுகள் பற்றிய உங்கள் கருத்துக்களை mail@tnpscportal.in ல் தெரிவியுங்கள்.

உங்கள் முயற்சிகளில் வெற்றிபெற வாழ்த்துக்கள் !